





## भाजपा : जातिगत जनगणना के पक्ष में जश्न, पंजाब सरकार के दिल्ली का पानी रोके जाने के विरोध में प्रदर्शन



दिल्ली भाजपा ओबीसी मोर्चा ने प्रधानमंत्री मोदी सरकार द्वारा लाई गई जाति जनगणना के स्वागत में पालिका मार्केट, कॉन्ट प्लेस में जश्न मनाया (बाएं)। वहीं भाजपा नेताओं ने -पंजाब सरकार द्वारा दिल्ली का पानी रोके जाने के विरोध में अरविंद केजरीवाल के घर पर प्रदर्शन किया।

चिंता: बेंच ने पूछा - एफआईआर दर्ज हुई या नहीं? कोटा-खड़गपुर में छात्र के सुसाइड पर सुप्रीम कोर्ट ने मांगी रिपोर्ट

नई दिल्ली @ पत्रिका. सुप्रीम कोर्ट ने मंगलवार को हाल ही कोटा में नीट की तैयारी के लिए कोचिंग कर रहे छात्र और खड़गपुर के आइआईटी छात्र की आत्महत्या पर स्टेट्स रिपोर्ट मांगी है। जस्टिस जेबी पारदीवाला और जस्टिस आर.महादेवन की बेंच ने विद्यार्थियों की आत्महत्या रोकने और मानसिक स्वास्थ्य संबंधी याचिका की सुनवाई के दौरान जानना चाहा कि हाल ही कोटा व खड़गपुर में सुसाइड की घटनाओं पर प्राथमिकी दर्ज की गई है? बेंच ने अपने पूर्व निर्देश यद दिलाए कि शैक्षणिक परिसर में आत्महत्या जैसी किसी दुर्घटनापूर्ण घटना की स्थिति में संस्थान का यह स्पष्ट कर्तव्य है कि वह तत्काल एफआईआर दर्ज करवाए। बेंच ने कहा कि जनवरी से अब तक कोटा में कोचिंग स्टूडेंट की आत्महत्या के कुल 17 मामले सामने आए हैं। हम जानना चाहते हैं कि इस आत्महत्या के संबंध में भी एफआईआर दर्ज की गई है या नहीं। बेंच ने पूर्व सुनवाई में उच्च शिक्षण संस्थानों में छात्रों की आत्महत्या के मुद्दे सुप्रीम कोर्ट के रिटायर्ड जस्टिस एसआर भट की अध्यक्षता में राष्ट्रीय टास्क फोर्स गठित की थी। कोर्ट ने आज सुनवाई के दौरान टास्क फोर्स के लिए 20 लाख रुपये के बजट के बारे में जानकारी मांगी। इस पर केंद्र सरकार ने बताया कि ड्राफ्ट तैयार है। कोर्ट ने ड्राफ्ट रजिस्ट्री में जमा करवाने को कहा। मामले की अगली सुनवाई 13 मई को होगी।

### काँपीराइट केस में रहमान को राहत



नई दिल्ली@ पत्रिका. दिल्ली हाईकोर्ट की डिवीजन बेंच ने संगीतकार ए.आर. रहमान के खिलाफ सिंगल बेंच के आदेश को रोक लगा दी है। सिंगल बेंच ने फिल्म 'फोनियनसेल्वन 2' के गाने 'वीरा राजा वीरा' में संगीत के कॉपीराइट उल्लंघन पर रहमान व प्रोडक्शन कंपनी मद्रास टाकीज पर दो करोड़ रुपये के जुर्माने का आदेश दिया था।

### समय सीमा में एक और बदलाव, तैयारियां अब अंतिम चरण में

## गगनयान मिशन के तहत अब 2027 में उड़ान भरेंगे भारतीय अंतरिक्षयात्री

इसी साल के अंत तक पहला मानव रहित मिशन लॉन्च करने की योजना

पत्रिका ब्यूरो patrika.com

नई दिल्ली. बंगलूरु. देश के महत्वाकांक्षी मानव अंतरिक्ष मिशन गगनयान का प्रक्षेपण अब वर्ष 2027 की पहली तिमाही में होने की उम्मीद है। पहले यह मिशन 2022 में लॉन्च करने की योजना थी, लेकिन कोरोना और तकनीकी चुनौतियों के मद्देनजर समय सीमा में कई बार बदलाव हुए। वैश्विक अंतरिक्ष अन्वेषण सम्मेलन (ग्लोब्स 2025) की पूर्व संख्या पर नई दिल्ली में मंगलवार को भारतीय अंतरिक्ष अनुसंधान संगठन (इसरो) के अध्यक्ष वी.नारायणन के साथ संवाददाताओं से बात करते हुए, केंद्रीय मंत्री जितेंद्र सिंह ने कहा कि गगनयान मिशन की तैयारियां अब अंतिम दौर में पहुंच गई हैं। आपात स्थिति में अंतरिक्ष यात्रियों की बचाव प्रणाली कू एक्सेप सिस्टम (टीवी



गगनयान मिशन के 90% काम पूरे: नारायणन

इसरो अध्यक्ष वी.नारायणन ने कहा कि गगनयान मिशन के तहत भारतीय अंतरिक्ष यात्री अब 2027 की पहली तिमाही में उड़ान भरेंगे। उसके पहले मानव रोबोट व्योममित्रा को भेजा जाएगा। मानव मिशन की समय सीमा बदलकर पहले 2025 और उसके बाद

डी-1) और टेस्ट व्हीकल एबॉर्ट मिशन के सफल परीक्षण से मजबूत आधार तैयार हुए हैं। दूसरा टेस्ट व्हीकल मिशन (टीवी डी-2) का परीक्षण इस साल प्रस्तावित है और

2026 की गई थी। इसरो अध्यक्ष ने कहा कि यह बेहद जटिल प्रक्रिया है और भारत पहली बार ऐसा मिशन लॉंच करने जा रहा है। वह विश्वास के साथ कह सकते हैं कि मिशन का 90 फीसदी काम पूरा हो चुका है। विभिन्न प्रणालियां योग्यता परीक्षण के अंतिम दौर में हैं।

उसके बाद मानव रहित गगनयान मिशन का प्रक्षेपण किया जाएगा। तीन मानव रहित मिशनों के सफल प्रक्षेपण के बाद मानव मिशन भेजने की योजना है।

### गुजरात में प्रशिक्षण वर्ग को लेकर कसा तंज फीडबैक में पर्ची बदली तो कहीं दिक्कत न हो जाए: डोटासरा

अजमेर @ पत्रिका. गुजरात में चल रहे भाजपा के प्रशिक्षण वर्ग को लेकर चल रही सियासी बयानबाजी के बीच प्रदेश कांग्रेस अध्यक्ष गोविंद डोटासरा ने राज्य की भाजपा सरकार पर कटाक्ष किए हैं। उनका कहना है कि राज्य में पर्ची की सरकार चल रही है और सीएम भजनलाल शर्मा गुजरात में प्रशिक्षण लेने गए हैं। डोटासरा ने चुटकी ली कि वहां फीडबैक के आधार पर पर्ची बदलने के साथ कुछ भी हो सकता है। अजमेर में मंगलवार को पत्रकारों से बातचीत में डोटासरा ने कहा कि गुजरात प्रशिक्षण को लेकर सीएम शर्मा, पांच बार के सांसद, छह बार के विधायक और तीन बार मुख्यमंत्री रहे अशोक गहलोत के मानसिक संतुलन को लेकर असुविधा भाषा बोल रहे हैं। भाजपा-आरएसएस कब किसकी पर्ची बदल दे तय नहीं है। ऐसा हुआ तो सीएम-सरकार की मुश्किलें बढ़ सकती हैं।

आतंकियों का कसे सफाया: डोटासरा ने कहा कि आतंकवाद के खिलाफ कांग्रेस अध्यक्ष मल्लिकार्जुन खरेगे, नेता प्रतिपक्ष राहुल गांधी सहित सभी विपक्षी दल सरकार के साथ हैं। सरकार को कठोर कार्रवाई कर आतंकियों और इन्हें पनाह देने वालों का सफाया करना चाहिए।



यहां कौन राजा हरिश्चंद्र है...

वहीं जोधपुर के सफ़ैट हाउस में पत्रकारों से बातचीत में डोटासरा ने विभिन्न घोटालों में पूर्व मंत्रियों की गिरफ्तारी को लेकर कहा कि यहां कौन राजा हरिश्चंद्र है। सरकारें होती हैं, गलतियां हो जाती हैं। घोटाले भी होंगे। डोटासरा ने राजा हरिश्चंद्र का उदाहरण देते हुए कहा कि उन्होंने भी लखड़ चुराने की बात को स्वीकार किया था। जो गलती करेगा, उसे सलाखों के पीछे जाना होगा। इसके लिए बाकायदा जांच कमेटियां बनती और जांच करती हैं। उन्होंने कहा कि पूर्व मंत्री महेश जोशी पर जो आरोप लगे हैं, उस मामले में सुप्रीम कोर्ट ने उनके साथ गिरफ्तार हुए लोगों को यह कहते हुए जमानत दे दी कि इसमें कुछ मामला ही नहीं बनता है।

### नागर विमानन मंत्रालय कोटा और पुरी में एयरपोर्ट बनाने को सैद्धांतिक मंजूरी

पत्रिका न्यूज नेटवर्क patrika.com

नई दिल्ली. केंद्रीय नागर विमानन मंत्री राममोहन नायडू किजरापुर में राजस्थान के कोटा और ओडिशा के पुरी में ग्रीनफील्ड हवाई अड्डों की स्थापना को सैद्धांतिक मंजूरी दे दी है। कोटा को हवाई अड्डे का लंबे समय से इंतजार है। लोकसभा अध्यक्ष और कोटा-बूंदी से सांसद ओम बिरला कोटा में हवाई अड्डे के निर्माण के लिए प्रयास करते रहे हैं। प्रस्तावित हवाई अड्डा न सिर्फ प्रमुख शैक्षणिक व औद्योगिक केंद्र के रूप में प्रसिद्ध इस शहर को, बल्कि पूरे हाड़ौती में बढ़ती आबादी और आर्थिक गतिविधियों से जुड़ी जरूरतों की पूर्ति करेगा। भारत के प्रमुख तीर्थ स्थलों में से एक भगवान जगन्नाथ का निवास पुरी विश्व से लाखों भक्तों को आकर्षित करता है। पुरी में हवाई अड्डा बनने से धार्मिक पर्यटन और क्षेत्रीय विकास को बढ़ावा मिलेगा।

विस्तृत खबरों और फोटोग्राफ के लिए देखें... patrika.com

### स्पेडक्स-2 मिशन भी लॉन्च करने की योजना

इसरो अध्यक्ष ने कहा कि स्पेडक्स मिशन के तहत दो उपग्रहों को आपस में जोड़ने की जटिल डीकिंग तकनीक के सफल प्रदर्शन के बाद इसरो स्पेडक्स-2 की भी योजना बना रहा है। जल्द ही इस संबंध में एक प्रस्ताव केंद्र सरकार को भेजा जाएगा। इस मिशन के दौरान कुछ ऐसे भी प्रयोग हुए हैं जो भविष्य में उपग्रहों का जीवनकाल बढ़ाने के लिए इन-ऑर्बिट सैल्वेजिंग की आधारभूत तकनीक है। चूंकि, इसरो वैज्ञानिकों ने उपग्रहों में मौजूद इंधन का विवेकपूर्ण इस्तेमाल किया इसलिए कई और प्रयोग संभव हो सका। भारत की मेजबानी में नई दिल्ली में बुधवार से अंतरराष्ट्रीय अंतरिक्ष अन्वेषण सम्मेलन (ग्लोब्स-2025) का आयोजन हो रहा है जो 9 मई तक चलेगा।

### बच्चों के अधिकारों की सुरक्षा की दिशा में संघर्ष पर मिली उपलब्धि

## वर्ल्ड ज्यूरिस्ट एसोसिएशन ने भुवन ऋषु को किया सम्मानित



पत्रिका ब्यूरो patrika.com

नई दिल्ली. प्रख्यात बाल अधिकार कार्यकर्ता व अधिवक्ता भुवन ऋषु को वर्ल्ड लॉ कांग्रेस में वर्ल्ड ज्यूरिस्ट एसोसिएशन ने प्रतिष्ठित 'मैडल ऑफ ऑनर' पुरस्कार से सम्मानित किया। वर्ल्ड लॉ कांग्रेस में 70 देशों के 1500 से ज्यादा विधिक क्षेत्र के दिग्गजों व 300 वक्ताओं ने हिस्सा लिया। जहां एसोसिएशन ने कानूनी हस्तक्षेपों और जमीनी लामबंदियों के जरिए बच्चों और उनके अधिकारों की सुरक्षा की दिशा में संघर्ष और उपलब्धियों के लिए भुवन को सम्मानित किया। यह कांग्रेस डोमिनिकन रिपब्लिक में 4 से

6 मई के बीच संपन्न हुई। पुरस्कार लेने के बाद भुवन ने कहा कि न्याय की लड़ाई में बच्चों को कभी भी अकेला नहीं छोड़ना चाहिए। कानून उनकी ढाल और न्याय उनका अधिकार होना चाहिए। डोमिनिकन रिपब्लिक के श्रम मंत्री एडो ओलिवारेज अर्तेंगा और एसोसिएशन के अध्यक्ष जेवियर क्रैमांडेस ने उन्हें मैडल ऑफ ऑनर प्रदान किया। इस अवसर पर डोमिनिकन रिपब्लिक की महिला विभाग की मंत्री मायरा जिमेनेज भी उपस्थित थीं।

60 से ज्यादा पीआईएल पर ऐतिहासिक फैसले: वर्ष 1963 में स्थापित वर्ल्ड ज्यूरिस्ट एसोसिएशन

दुनिया के विधिवेत्ताओं की सबसे पुरानी संस्था है, जिसने न्याय के शासन की स्थापना में अपने योगदान के लिए विंस्टन चर्चिल, नेल्सन मंडेला, रूथ बेडर गिन्सबर्ग, स्पेन के राजा फेलिप, रने केसिन और केरी केनेडी जैसी ऐतिहासिक हस्तियों को सम्मानित किया है। भुवन के सर्वोच्च न्यायालय और उच्च न्यायालयों में दायर 60 से ज्यादा जनहित याचिकाओं के नतीजे में कई ऐतिहासिक फैसले आए हैं, जिसने देश में बाल अधिकार व बच्चों की सुरक्षा का पूरा परिदृश्य बदल दिया है। वे जस्ट राइट्स फॉर चिल्ड्रेन (जेआरसी) के संस्थापक हैं।

## कांग्रेस: एक महीने में जमीन पर उतरने लगा अहमदाबाद अधिवेशन का एजेंडा

ली जा रही है। डिलाई बरतने पर तीन पर्यवेक्षकों को बदला भी गया है।

दरअसल, कांग्रेस ने इस वर्ष संगठन मजबूत करने का निर्णय किया है। अहमदाबाद के कांग्रेस अधिवेशन में भी इस निर्णय को गंभीरता से लागू करने का संकल्प लिया गया। इसके लिए पार्टी सभी रक्तियों को भरने के साथ कई राज्यों में जिले और प्रदेश इकाइयों का पुनर्गठन कर रही है। इसके तहत सबसे पहले गुजरात में यह कवायद चल रही है। जहां कांग्रेस करीब तीन दशक से सत्ता से बाहर है।

### सतलुज-यमुना लिंक मामले में पंजाब सरकार को सुप्रीम कोर्ट की फटकार

## जमीन अधिग्रहण रद्द कर अदालती आदेश विफल करने का प्रयास

पत्रिका न्यूज नेटवर्क patrika.com

नई दिल्ली. सुप्रीम कोर्ट ने मंगलवार को सतलुज-यमुना लिंक (एसवायएल) नहर के निर्माण के लिए अदालती आदेश का पालन करने से इनकार करने पर पंजाब सरकार कड़ी फटकार लगाई और

पंजाब और हरियाणा सरकारों को जल बंटवारे के मुद्दे के सीढ़ाईपूर्ण समाधान के लिए केंद्र सरकार के साथ सहयोग करने का निर्देश दिया। जस्टिस एजी क्लिंग के साथ बेंच की अगुवाई कर रहे जस्टिस बीआर गवई ने इस पर आपत्ति जताई कि नहर निर्माण के लिए शीर्ष

अदालत से आदेश के बावजूद पंजाब सरकार ने नहर के लिए अधिग्रहित भूमि का अधिग्रहण खत्म कर दिया। यह अदालत के आदेश को विफल करने का प्रयास और मनमानी है। बेंच एसवायएल मामले में हरियाणा की ओर से 1996 में दायर मूल मुकदमे की

सुनवाई कर रहा था। सुनवाई के दौरान पंजाब सरकार के वकील ने इस मुद्दे को राज्य के लिए भावनात्मक मामला बताया तो बेंच ने कहा कि क्या अदालत ने आदेश बिना सोचे समझे दिया था। मामले की अगली सुनवाई 13 अक्टूबर को होगी।

### चार धाम के साथ छत्रपति शिवाजी के विरासत से जुड़े स्थलों के लिए शुरू हुई विशेष ट्रेनें

## धार्मिक स्थल व महापुरुषों से जुड़े स्थानों के लिए रेल सेवा को तरजीह

पत्रिका ब्यूरो patrika.com

नई दिल्ली. देश के धार्मिक स्थलों के साथ महापुरुषों की विरासत के जुड़े स्थलों को ट्रेनों से जोड़ने का काम जोरों पर चल रहा है। इसके तहत रेलवे ने बद्रीनाथ, जगन्नाथ पुरी, रामेश्वरम और द्वारका और छत्रपति शिवाजी महाराज की विरासत के दर्शन करने के लिए भारत गौरव टूरिस्ट ट्रेन शुरू की जा रही है।

### यात्रा 27 मई से

दिल्ली के सफरदरवाजा रेलवे स्टेशन से 27 मई को 17 दिवसीय चारों धाम भारत गौरव डीलक्स यात्रा की शुरुआत होगी। इसके तहत बद्रीनाथ,

भारतीय रेल पहली बार 'छत्रपति शिवाजी महाराज सर्किट' पर हैरिटेज टूर का आयोजन करने जा रही है। इस टूर में मराठा साम्राज्य के संस्थापक छत्रपति शिवाजी महाराज के जीवन से जुड़े प्रमुख स्थलों को कवर किया जाएगा। यह ट्रेन यात्रा 9 जून को प्रस्थान करेगी। 15 रात और 6 दिन की होगी।

माना गांव, नरसिंह मंदिर, जोशीमठ, ऋषिकेश, जगन्नाथ मंदिर, पुरी समुद्र तट, कोणार्क सूर्य मंदिर, चंद्रभागा समुद्र तट, रामेश्वरम में

### शिवाजी की विरासत यात्रा

■ पहला दिन: ट्रेन से छत्रपति शिवाजी महाराज टर्मिनस से मनागंव पहुंचेगी। यहां से पर्यटक रायचूड़ किले जाएंगे, जहां शिवाजी महाराज का राज्याभिषेक हुआ था और बाद में उनकी राजधानी भी बना। इसके बाद पर्यटक ट्रेन से पुणे जाएंगे।

■ दूसरे दिन: पुणे में लाल महल, कसबा गणपति और शिवसुष्टि -

दिखाए जाएंगे। लाल महल का निर्माण 1630 ई. में शाहजी भोंसले ने अपनी पत्नी जीजाबाई और पुत्र शिवाजी के लिए करवाया था। ■ तीसरे दिन: शिवनेरी किले की यात्रा होगी, जो जुन्नार सिटी के पास एक पहाड़ी पर स्थित है। यह छत्रपति शिवाजी महाराज का जन्मस्थान और मुस्लिम शासन के खिलाफ मराठा गौरव का प्रतीक है।

जगहों का भ्रमण कराया जाएगा। इस यात्रा में शामिल यात्रियों को वाराणसी में काशी विश्वनाथ मंदिर, पुणे में भीमशंकर मंदिर और नासिक

में ऋषिकेश्वर मंदिर का भ्रमण भी कराया जाएगा। 17 दिनों की यात्रा के दौरान सभी भवत 8425 किलोमीटर की यात्रा करेंगे।

■ चौथे दिन: सतारा और प्रतापगढ़ किले का भ्रमण करेंगे। जहां 1659 में अफजल खान और शिवाजी के बीच युद्ध हुआ था। ■ पांचवें दिन: महालक्ष्मी मंदिर (अंबाबाई) और फिर पन्हाला किला जाएंगे। सत्याद्री पर्वत पर स्थित यह किला कई ऐतिहासिक लड़ाइयों का साक्षी रहा है। यहीं शिवाजी महाराज 500 दिनों तक रुके थे।

### अंतरराष्ट्रीय व्यापार में एमबीए कोर्स होगा शुरू

पत्रिका ब्यूरो patrika.com

अहमदाबाद. नई दिल्ली. गुजरात इंटरनेशनल फाइनेंस टेक-सिटी (गिफ्ट-सिटी) में एक और शिक्षा संस्थान का परिसर खुलेगा। देश के शिक्षा मंत्रालय ने गांधीनगर स्थित गिफ्ट सिटी में भारतीय विदेश व्यापार संस्थान (आईआईएफटी), नई दिल्ली को अपना ऑफ-कैम्पस केंद्र स्थापित



का प्रसिद्ध कोर्स भी शुरू होगा। अन्य अल्पकालिक कोर्स भी शुरू होंगे। यह केंद्र विश्वविद्यालय अनुदान आयोग (यूजीसी) विनियम, 2023 के नियमों के तहत स्थापित होगा। केंद्रीय वाणिज्य एवं उद्योग मंत्री पीयूष गोयल ने कहा कि गिफ्ट सिटी में प्रतिभाओं को प्रशिक्षित करने का मौका मिलेगा। साथ ही अंतरराष्ट्रीय व्यापार के क्षेत्र में अल्पकालिक कोर्स और अनुसंधान का मार्ग भी प्रशस्त होगा।



















**वर्ल्ड एथलेटिक्स दिवस पर विशेष :** खिलाड़ियों में प्रतिभा, सपोर्ट और प्रशिक्षण मिले तो पहुंचेंगे इंटरनेशनल इवेंट में

## 36 खिलाड़ी राष्ट्रीय स्तर तक पहुंचे, अब इंटरनेशनल खेलने का इंतजार

दिनेश कुमार  
patrika.com

रायपुर. छत्तीसगढ़ में एथलेटिक्स के कई प्रतिभावान खिलाड़ी हैं, जल्द ही उन्हें उच्चस्तरीय प्रशिक्षण देने की है। प्रदेश में एथलेटिक्स की सुविधाएं तो बढ़ी हैं, लेकिन अंतरराष्ट्रीय स्तर के प्रशिक्षक न होने और प्रशासनिक उदासीनता के कारण खिलाड़ी आगे नहीं बढ़ पा रहे हैं। वर्तमान में प्रदेश के 36 सीनियर खिलाड़ी राष्ट्रीय स्तर पहुंच चुके हैं, लेकिन अंतरराष्ट्रीय एथलेटिक्स प्रतियोगिताओं में हमारे खिलाड़ियों की प्रतिभागिता शून्य है। 150 पदक वाले एथलेटिक्स में प्रतिभाएं निकालने के लिए दीर्घकालीन योजना न होने और अंतरराष्ट्रीय स्तर के प्रशिक्षकों के कमी के कारण अब तक न तो नेशनल गेम्स में खिलाड़ी पदक जीत पाए हैं, न ही अंतरराष्ट्रीय स्तर के खिलाड़ी नहीं निकल पा रहे हैं।

### ■ सुविधाएं बढ़ीं, लेकिन उच्चस्तरीय प्रशिक्षक न होने से पिछड़ रहे खिलाड़ी

#### अकादमी खुलने के बाद जूनियर प्रतिभाएं निखरने लगी

कुल इवेंट	24 बालक, 24 बालिका
कुल पदक	24 स्वर्ण, 24 रजत, 24 कांस्य
	(महिला-पुरुष मिलाकर 144)
एथलेटिक्स ट्रैक सकारात्मक अकादमी (प्रशिक्षक-2)	3 अंतरराष्ट्रीय स्तर के
संघ के ट्रेनिंग सेंटर कुल खिलाड़ी	1 बिलासपुर (आवासीय-21 खिलाड़ी)
	1 रायपुर (गैर आवासीय- 35 खिलाड़ी )
	50-60, प्रशिक्षक 44 (एनआईएस-20)
	400 राज्य स्तरीय, 36 राष्ट्रीय स्तर के

#### प्रदेश के बहुरे रहे थे खिलाड़ी

अमित कुमार, विजय कुमार, सोनिका राजबाई, दामिनी, मिथि, विमला पटेल, भूनेश्वरी निषाद, पूजा पांडेय, सुनिता निषाद, पूर्णिमा ठाकुर, महेंद्र तिवारी। ताणिका तेजा पदक जीतकर खेलो इंडिया सेंटर ऑफ एक्सीलेंस बेंगलूर के लिए चयनित।

### ■ सर्वाधिक पदकों वाले खेल में अब तक नहीं मिले अंतरराष्ट्रीय खिलाड़ी

#### पदक जीतने के टारगेट सेट नहीं

प्रवेश में तीन अंतरराष्ट्रीय स्तर के एथलेटिक्स स्टेडियम हैं। इसके अलावा छत्तीसगढ़ एथलेटिक्स संघ के विभिन्न जिलों में करीब 60 ट्रेनिंग सेंटर संचालित हैं। लेकिन इन सेंटरों में प्रशिक्षकों ने कोई टारगेट सेट नहीं किया, कि कब तक अंतरराष्ट्रीय स्तर के खिलाड़ी निकल सकते हैं। यह कारण है कि हमारे एथलेटिक्स खिलाड़ी अंतरराष्ट्रीय स्तर के नहीं बन सके।

#### टस है ना मस है जी,

#### जिद है तो जिद है जी

स्वामी विवेकानंद स्टेडियम में हाइजंप व दौड़ की प्रैक्टिस करते खिलाड़ी। इन दिनों खिलाड़ी जमकर पसीना बहा रहे हैं। कोटा स्टेडियम में डे-बोर्डिंग अकादमी है।

### खिलाड़ियों को कंफर्ट जोन में रहना पसंद

बहतराई बिलासपुर में हाई परफॉर्मेंस कोच के तौर अकादमी में प्रशिक्षण दे रहे द्रोणाचार्य अवाई जसविंदर सिंह भाटिया ने अंतरराष्ट्रीय स्तर के खिलाड़ी नहीं निकलने के कई कारण बताए।



#### कमी दूर करना जरूरी

- स्थानीय खिलाड़ी रिस्क लेने से डर रहे। कंफर्ट जोन ज्यादा पसंद।
- सरकारी खेल प्रति उदासीन, खेल व खिलाड़ी प्राथमिकता नहीं।
- अंतरराष्ट्रीय स्तर के प्रशिक्षकों की कमी। प्रशिक्षकों का कम वेतन।
- स्पोर्ट्स के जरिए बनने वाले कॉरियर की जानकारी का अभाव।
- ट्रेनिंग सेंटर अच्छे मौसम वाली जगह पर नहीं होना।
- प्रशिक्षकों की व्यवस्था, सेंटर सुहावने मौसम वाले जगहों पर बने।
- स्कूलों में प्रतिभा खोज जैसी योजनाएं चलाई जाएं।
- खिलाड़ियों को प्राथमिकता में रखें और सकारात्मक सपोर्ट करें।
- बच्चों तक स्पोर्ट्स के जरिए बनने वाले कॉरियर की जानकारी पहुंचाएं।

### भिंभौरी के मुख्य नपा अधिकारी निर्लंबित

रायपुर @ पत्रिका. नगरीय प्रशासन विभाग ने विभागीय कार्यों में रुचि नहीं लेने के कारण दुर्ग जिले के भिंभौरी नगर पंचायत के प्रभारी मुख्य नपा पालिका अधिकारी श्रीनिवास द्विवेदी को तत्काल प्रभाव से निर्लंबित कर दिया है। विभागीय क्षेत्रीय संयुक्त संचालक कार्यालय, दुर्ग से प्राप्त प्रतिवेदन के आधार पर प्रभारी मुख्य नपा पालिका अधिकारी के विरुद्ध निर्लंबन की कार्रवाई की गई है। निर्लंबन अवधि में श्रीनिवास द्विवेदी को तत्काल प्रभाव से निर्लंबित कर दिया है। विभागीय क्षेत्रीय संयुक्त संचालक कार्यालय, दुर्ग से प्राप्त प्रतिवेदन के आधार पर प्रभारी मुख्य नपा पालिका अधिकारी के विरुद्ध निर्लंबन की कार्रवाई की गई है। निर्लंबन अवधि में श्रीनिवास द्विवेदी को तत्काल प्रभाव से निर्लंबित कर दिया है। विभागीय क्षेत्रीय संयुक्त संचालक कार्यालय, दुर्ग से प्राप्त प्रतिवेदन के आधार पर प्रभारी मुख्य नपा पालिका अधिकारी के विरुद्ध निर्लंबन की कार्रवाई की गई है। निर्लंबन अवधि में श्रीनिवास द्विवेदी को तत्काल प्रभाव से निर्लंबित कर दिया है।

### बारिश आंधी से हुई क्षति का मुआवजा दे सरकार : कांग्रेस

रायपुर @ पत्रिका. कांग्रेस ने बेमौसम बारिश आंधी तूफान से हुई क्षति का मुआवजा देने की मांग की है। प्रदेश कांग्रेस के वरिष्ठ प्रवक्ता धनंजय सिंह ठाकुर ने कहा, बेमौसम बारिश आंधी तूफान के कारण सड़की भाजी, बागवानी करने वाले किसानों की फसल खराब हुई है। लोगों के मकान टुकान टूटे हैं। जान माल की क्षति हुई है, लोग घर से बेघर हो गए हैं। सरकार को बेमौसम बारिश से हुए नुकसान की सर्वे करा कर तत्काल मुआवजा राशि पीड़ित पक्ष को देना चाहिए। ठाकुर ने कहा, दुर्भाग्य की बात क्षतिपूर्ति की मुआवजा देने सरकार अब तक इस दिशा में कोई कार्य शुरू नहीं की है। जिला प्रशासन भी स्थानीय स्तर पर बेमौसम हुई बारिश के नुकसान का आकलन करने के लिए कोई टीम नहीं भेजी है। जनता परेशान है। कांग्रेस पार्टी मांग करती है बेमौसम बारिश और आंधी तूफान से हुई क्षति की मुआवजा देने तत्काल कदम उठाएं।

### उल्लास कार्यक्रम की नवाचारी गतिविधि का देशभर में प्रसारण

रायपुर @ पत्रिका. केंद्रीय शिक्षा मंत्रालय के स्कूल शिक्षा और साक्षरता विभाग के तत्वावधान में एनसीईआरटी द्वारा 7 मई को उल्लास कार्यक्रम के अंतर्गत छत्तीसगढ़ राज्य में संचालित प्रमुख पहलों और नवाचारी गतिविधियों का केंद्रित चैनल में सीधा प्रसारण किया जाएगा। यह प्रसारण सुबह 11 बजे से 11.30 बजे तक आयोजित होगा, जिसमें प्रदेश में उल्लास कार्यक्रम के नोडल अधिकारी प्रयात पांडेय विशेषज्ञ वक्ता के रूप में शामिल होंगे। छत्तीसगढ़ में राज्य साक्षरता मिशन प्राधिकरण के अध्यक्ष और राज्य के मुख्यमंत्री विष्णु देव साय के मार्गदर्शन में स्कूल शिक्षा विभाग द्वारा उल्लास कार्यक्रम के अंतर्गत अनेक नवाचारी गतिविधियों का संचालन किया जा रहा है।

#### सुशासन तिहार

## सीएम पहुंचे बेमेतरा के सहसपुर, लिया ग्रामीणों से सीधा फीडबैक

पत्रिका ब्यूरो  
patrika.com

रायपुर/बेमेतरा. मुख्यमंत्री विष्णुदेव साय सुशासन तिहार के तीसरे चरण के दूसरे दिन हेलीकॉप्टर से अचानक बेमेतरा जिले के सहसपुर पहुंचे। उन्होंने ग्रामीणों से योजनाओं का सीधा फीडबैक लिया। मुख्यमंत्री ने ग्रामीणों से कहा, मैं आप लोगों के बीच आपकी दुख-तकलीफ जानने आया हूँ। अचानक सीएम को देखकर ग्रामीणों ने खुशी में कहा- राम-राम जी गा मुख्यमंत्री जी! और सदाबहार फूल की माला और चंदन-आरती के साथ उनका स्वागत किया। मुख्यमंत्री ने ग्रामीणों से पुराने बरगद की छांव में खाट पर बैठ संवाद किया। उन्होंने लोगों से शासन की



योजनाओं प्रधानमंत्री आवास योजना, महतारी वंदन योजना, नल जल योजना, धान खरीदी, स्कूल में बच्चों की शिक्षा सहित अन्य योजनाओं की जानकारी ली। सीएम ने कहा, शुरुआती चरणों में लोगों से उनकी समस्याओं के सम्बंधित आवेदन लिए गए। इन आवेदनों का अधिकारियों द्वारा लगातार निराकरण किया जा रहा है। अब मैं स्वयं आप सभी के बीच सरकार के अधिकारियों के साथ पहुंचा हूँ, ताकि आप सीधे मुझ तक अपनी बात पहुंचा सकें।

आयुधान आरोग्य मंदिर का किया निरीक्षण : सीएम ने सहसपुर ग्राम पंचायत स्थित आयुधमान आरोग्य मंदिर का औचक निरीक्षण किया और

### मिशन ऑलआउट : बस्तर के नक्सलियों का पसंदीदा समर्पण स्थल बनता जा रहा तेलंगाना?

# तेलंगाना में फिर 14 नक्सलियों ने किया सरेंडर, 64 पहले कर चुके

पत्रिका ब्यूरो  
patrika.com

जगदलपुर . बस्तर के सीमावर्ती तेलंगाना में बस्तर के नक्सली बड़े पैमाने पर सरेंडर कर रहे हैं। सीमा पार सरेंडर का आंकड़ा अब बढ़ता जा रहा है। मंगलवार को तेलंगाना के भद्रादि कोटागुडेम जिले में बस्तर के 14 नक्सलियों ने सरेंडर किया। सरेंडर करने वालों में 13 नक्सली बीजापुर जिले के रहने वाले थे। इससे पहले केंद्रीय गृहमंत्री अमित शाह जब दंतेवाड़ा आए थे, तब अप्रैल के महीने में 64 नक्सलियों ने तेलंगाना में समर्पण किया था। तब भी बस्तर के नक्सलियों ने वहां समर्पण किया था। नक्सली सूत्रों के मुताबिक सीमा पर बढ़ते समर्पण का मुख्य कारण तेलंगाना की समर्पण नीति का छत्तीसगढ़ से बेहतर होना है। इसके अलावा नक्सली वहां समर्पण करना इसलिए चुनते हैं क्योंकि वहां के माहौल को वे मुश्किल बताते हैं। बस्तर में समर्पण के बाद भी उनके मन में भय रहता है। तेलंगाना में उन्हें ज्यादा महत्व मिलता है। वहां की पुलिस बेहतर तरीके से उपयोग करती है। जबकि छत्तीसगढ़ में सरेंडर के बाद सिर्फ डीआरजी में शामिल होने व अन्य काम का विकल्प दिया जा है।



#### बस्तर में सरेंडर के बाद लौटना मुश्किल

छत्तीसगढ़ की सरकार ने इसी साल नक्सल समर्पण नीति में संशोधन किया है। नक्सलियों को समर्पण के बाद ज्यादा से ज्यादा लाभ देने की कोशिश की जा रही है। लेकिन बस्तर के नक्सली वहां समर्पण करना ज्यादा सुरक्षित मान रहे हैं। समर्पण के बाद नक्सलियों ने इस बात को खुद स्वीकारा है। बस्तर में वापस गांव लौटना भी संभव नहीं होता। बता दें कि बस्तर में कई पूर्व नक्सलियों की अपने गृहगंधार लौटने पर हत्या हो चुकी है।

#### इन्होंने किया सरेंडर

सोदी बुदरा, पामेड़ बीजापुर पवम नंदे, पुजारी कांकेर बीजापुर माइवी जोगा, पामेड़ बीजापुर कुंजाम कोसा, पामेड़ बीजापुर लेकाम सुकराम, गंगालुर बीजापुर पोडियाम हिडमा, पामेड़ बीजापुर माइवी मांगा, पामेड़ बीजापुर कड़िती नंदे, पामेड़ बीजापुर कुरसाम, उसूर बीजापुर माइवी कामा, उसूर बीजापुर नुपु लखमा, उसूर बीजापुर पोडियाम जोगा, उसूर बीजापुर माइवी सहदेव, उसूर बीजापुर कलमा, भद्रादि कोटागुडेम

### तारलागुड़ा के उपसरपंच की गला घोटकर की हत्या



सुकमा . जिले के जगरगुडा थाना क्षेत्र के तारलागुडा ग्राम पंचायत के उप सरपंच मुचाकी रामा की नक्सलियों ने रस्मी से गला घोट कर हत्या कर दी। रविवार को ग्रामीण देवा मे नक्सली बेनापल गांव मे उपसरपंच के घर पहुंचे और मुचाकी रामा को घर से पकड़ कर अपने साथ ले गए। तब से वे लापता थे, भूतक मुचाकी रामा क्षेत्र मे काफी लोकप्रिय थे वे निर्विरोध उप सरपंच निर्वाचित हुए थे। कोटा एसपी आकाश राव ने बताया कि उपसरपंच मुचाकी रामा की अज्ञात नक्सलियों द्वारा हत्या किए जाने की सूचना मिली थी जिस पर तत्काल पुलिस भेजी गई थी।

पश्चिम बंगाल के नदिया जिले के कॉलेज में प्रवेश का दिया था झांसा

### एमबीबीएस में दाखिले के नाम 5 लाख की ठगी करने वाला किशानु बिलासपुर से गिरफ्तार

पत्रिका ब्यूरो  
patrika.com

रायपुर . पश्चिम बंगाल के नदिया जिले के जेएमएफ कॉलेज में एमबीबीएस में दाखिले के नाम पर 5 लाख की ठगी करने वाला आरोपी किशानु दास (33) को गिरफ्तारी हो गई है। पुलिस ने किशानु को बिलासपुर के रॉयल टाउन कॉलोनी सीपत रोड बाई सरकंडा में गिरफ्तार किया। पुलिस के अनुसार सुब्रतो मुखर्जी (49) प्रोफेसर कॉलोनी निवासी ने एसीपी कार्यालय में शिकायत दर्ज कराई थी। जिसकी जांच में पाया गया कि शिकायतकर्ता की पुत्री आयुषी मुखर्जी ने 2023 में नीट की परीक्षा में 412 अंक हासिल किए थे। यह अंक सरकारी कॉलेज में प्रवेश के लिए पर्याप्त नहीं थे।

आर्थिक हालत का उठाया फायदा: छत्तीसगढ़ के गैर सरकारी कॉलेज की फीस 65 लाख रुपए थी। प्राथी की आर्थिक स्थिति इसके अनकूल नहीं थी। आरोपी किशानु दास ने सुब्रतो मुखर्जी से फोन पर

#### पीड़ित ने किया 36

#### लाख रुपए का भुगतान

पीड़ित ने नवंबर 2023 से नवंबर 2024 तक 36 लाख का भुगतान कर दिया था। शेष 12 लाख का भुगतान साढ़े तीन साल में करना था। आरोपी कॉलेज में 48 लाख की देय राशि प्रवेश नहीं करवा पाया और लगातार आवासन देते रहा कि कॉलेज की फीस काम करवा देगा। कॉलेज प्रबंधन अब 86 लाख रुपए की मांग कर रहा है। इस पर पीड़ित ने छल करके कॉलेज में कम फीस में एडमिशन करने का आवासन देकर धोखाधड़ी की रिपोर्ट पुरानी बस्ती में दर्ज कराई।

संपर्क करके पश्चिम बंगाल के कुछ कॉलेजों में 60 से 65 लाख रुपए फीस होना बताया, उनकी हेंसियत से ज्यादा था। इस पर आरोपी ने पश्चिम बंगाल के नदिया जिले के जेएमएफ कॉलेज की पूरी फीस हॉस्टल सहित कुल 48 लाख रुपए में प्रवेश करवा कर देने का आश्वासन दिया। इसके बाद आरोपी के कहने पर मुखर्जी ने 500000 रुपए ट्रांसफर कर दिए।

### डिप्टी सीएम साव ने बुनियादी सुविधाओं से लेकर कार्ययोजना साझा की

## निकायों के अध्यक्षों को समझाया स्वच्छ, सुंदर और सुविधापूर्ण शहर का रोडमैप



रायपुर @ पत्रिका. शहरों के विकास के लिए राजधानी में दूसरे दिन भी मैराथन मंथन हुआ। इसमें नगर पालिका परिषद और नगर पंचायत 178 अध्यक्षों के साथ अधिकारी भी शामिल हुए। इसमें उप मुख्यमंत्री तथा नगरीय प्रशासन एवं विकास मंत्री अरुण साव ने नगर सुराज संगम में भी प्रशिक्षण की कमान खुद संभाली। उन्होंने कहा, पीपीटी के जरिए शहरों के विकास एवं जनसुविधाएं विकसित करने का रोडमैप समझाया। साथ ही सभी से सीधे संवाद कर अगले पांच वर्षों की कार्ययोजना पर

चर्चा की। डिप्टी सीएम साव ने डेढ़ घंटे के अपने प्रजेंटेशन में अटल विश्वास पत्र के प्रमुख बिंदुओं, नगरीय निकायों की चुनौतियों, नागरिकों की अपेक्षाओं, निर्वाचित जनप्रतिनिधियों की जिम्मेदारी, स्वच्छता एवं साफ-सफाई, कचरा प्रबंधन, निर्माण कार्यों की गुणवत्ता एवं सुरक्षा, शहरी वानिकी, शहरी परिवहन, स्ट्रीट लाइटिंग, कर संग्रहण और सिटी डेवलपमेंट प्लान के विभिन्न आयामों पर विस्तार से चर्चा की। उन्होंने कहा, आप लोग शहर के

प्रथम नागरिक हैं, आपका शहर आपका घर है। शहरवासियों को अपना परिरज मानते हुए उनकी चिंता करें, उनकी बेहतरी के लिए काम करें।

शहर का विकास, साफ-सफाई और जनसुविधाएं विकसित करना आपकी जिम्मेदारी है। उन्होंने कार्यशाला में सहभागिता कर रहे सभी लोगों से पूरे मनोयोग से कार्यशाला में मौजूद रहने को कहा। यहां सिखाई जा रही बातों को एकाग्रता और तन्मयता से आत्मसात करने को कहा।

### बड़ी राहत: मनेन्द्रगढ़ कर दिया गया था स्थानांतरण

## हाईकोर्ट ने निरस्त किया जांजगीर जिला अस्पताल के डॉ.संदीप साहू का स्थानान्तरण

#### जांजगीर-चांपा @ पत्रिका.

जिला अस्पताल जांजगीर में पदस्थ चिकित्सा अधिकारी डॉ. संदीप साहू के स्थानांतरण आदेश को हाईकोर्ट ने निरस्त कर दिया है। बीते 28 अप्रैल को राज्य सरकार के द्वारा आदेश जारी कर डॉ. संदीप साहू का स्थानांतरण एमसीबी जिला के खडगंधा स्वास्थ्य केंद्र में कर दिया गया था। आदेश के विरुद्ध उन्होंने हाईकोर्ट में याचिका लगाई गई थी। बता दें कि जिला अस्पताल जांजगीर में सिविल सर्जन और डॉक्टरों और स्टॉफ के बीच लंबे समय तक विवाद चलने के बाद राज्य सरकार के द्वारा सिविल सर्जन डॉ. दीपक जायसवाल के अलावा जिला अस्पताल में पदस्थ तीन डॉक्टरों का भी ट्रांसफर आदेश जारी कर दिया गया

#### दो डॉक्टरों की अपील पर सुनवाई शेष

स्थानांतरण आदेश के विरुद्ध डॉ. संदीप साहू के अलावा जिला अस्पताल में पदस्थ डॉ. इक्बाल हुसैन और डॉ. विष्णु पेंगवार के द्वारा भी हाईकोर्ट में अपील दायर की है।

था। जारी आदेश में सिविल सर्जन डॉ. जायसवाल को गृह जिला सरंगगढ़-बिलासगढ़ और जिला अस्पताल में पदस्थ डॉ. संदीप साहू, डॉ. इक्बाल हुसैन और डॉ.विष्णु पेंगवार को नारायणपुर-सुकमा, मनेन्द्रगढ़ जिला स्थानांतरण कर दिया गया था। इसकी एमसीबी जिला के खडगंधा स्वास्थ्य केंद्र में कर दिया गया था। आदेश के पदाधिकारियों ने इसे दमनात्मक आदेश बताया था और आदेश के खिलाफ अंत तक लड़ने की बात कही थी। इधर एमसीबी जिला स्थानांतरण आदेश के विरुद्ध डॉ.संदीप साहू ने अपने अधिवक्ता के माध्यम से हाईकोर्ट में अपील की, जिस पर 2 मई को आदेश जारी कर हाईकोर्ट ने ट्रांसफर आदेश में किलहाल रोक लगा दी है।

#### जिन पर सुनवाई बाकी है। हालांकि

डॉ. संदीप साहू के मामले में हाईकोर्ट से डॉक्टरों को बड़ी राहत मिलती नजर आई है। डॉक्टरों के मुताबिक, यह संगठन की एकता की जीत है।

### हाईकोर्ट : आरटीई के तहत प्रवेश में गड़बड़ी पर सुनवाई, रिपोर्ट मांगी

## गरीबों की जगह पैसे वालों के बच्चों का एडमिशन, साइट भी हैक, जांच के निर्देश दिए

पत्रिका ब्यूरो  
patrika.com

बिलासपुर . शिक्षा के अधिकार अधिनियम (आरटीई) के तहत गरीबों की जगह अमीरों के बच्चों का एडमिशन हो रहा है। साइट भी हैक करने की जानकारी सामने आई है। हाईकोर्ट ने प्रकरण में जांच कराने के निर्देश दिए हैं। आरटीई के अंतर्गत प्रदेश में हो रही गड़बड़ी पर हाईकोर्ट में याचिका दायर की गई है। याचिका में आरोप लगाया गया है कि शिक्षा के अधिकार का लाभ पात्र बच्चों को नहीं मिल पा रहा है। इसमें गरीबों की जगह अमीरों के बच्चों का एडमिशन हो रहा है तो साइट भी हैक की जा रही है। हाईकोर्ट के नोटिस के बाद मंगलवार को सुनवाई के दौरान शासन ने कहा कि इस

तरह की कोई शिकायत फिलहाल नहीं मिली है। इस याचिका को कहा गया है कि प्रदेश के प्रमुख निजी स्कूलों में कुल सीटों का केवल तीन प्रतिशत ही आरटीई के तहत भरा जा रहा है। इसके साथ ही पिछले एक साल में आरटीई के तहत एडमिशन की संख्या में लगभग सवा लाख की गिरावट आई है। प्रदेश में आरटीई के तहत ईडब्ल्यूएस और बीपीएल वर्ग के बच्चों के सही तरीके से एडमिशन नहीं होने को लेकर हाईकोर्ट ने राज्य सरकार और शिक्षा विभाग से जवाब तालब किया था। कोर्ट ने हाल ही में लागू नए नियमों से आरटीई सीटों को कटौती, एडमिशन में अनियमितता और फर्जी प्रवेश को लेकर भी स्पष्टीकरण मांगा था। हाईकोर्ट ने मामले में टिप्पणी

### डोनेशन और फीस लेकर भरी जा रही सीटें

प्राइवेट स्कूलों में पहली कक्षा के नामांकन में 25% सीटों पर गरीब छात्रों को मुफ्त में नामांकन लेना है, और निशुल्क पढ़ाई कराना है लेकिन गरीब बच्चों के नामांकन में प्राइवेट स्कूल के संचालकों की मनमानी जारी है। घर से 100 मीटर के दायरे में एडमिशन के नियम के आधार पर कई बच्चों को प्रवेश वंचित किया जा रहा है। बड़े निजी स्कूल आरटीई के तहत आने वाले आवेदनों को खारिज कर डोनेशन और फीस लेकर सीटों को भर रहे हैं।

करते हुए कहा है कि आरटीई अधिनियम फर्जी प्रवेश को लेकर भी स्पष्टीकरण करना बच्चों का मौलिक अधिकार है।



मौसम का मिजाज : आंधी-बारिश के कारण तेज गर्मी से राहत, कई स्थानों पर तापमान 35 से 38 डिग्री के बीच आज और लीजिए सुहाने मौसम का मजा, कल से फिर उमस भरी गर्मी

पत्रिका न्यूज नेटवर्क patrika.com

भोपाल. राजधानी सहित प्रदेश भर में इन दिनों तेज हवा, गरज चमक के साथ बारिश की स्थिति बन रही है। पिछले 24 घंटों में सुबह 8-30 बजे तक 20 से अधिक स्थानों पर बारिश हुई है, वहीं मंगलवार को दोपहर बाद भी अनेक स्थानों पर तेज हवा, गरज चमक के साथ बौछारें, बूंदबांदी पड़ी है। बुधवार से पूर्वी मध्य में बारिश के दौर में थोड़ी कमी आ सकती है, वहीं गुरुवार के बाद पश्चिमी मध्य में भी कमी आने की संभावना है। इसके बाद मौसम शुष्क होते ही तापमान बढ़ेगा, जिससे उमस भरी गर्मी का सामना करना पड़ सकता है।

अभी पश्चिमी विक्षोभ, राजस्थान में बने ऊपरी हवा के चक्रवात के कारण मौसम का मिजाज बिगड़ा हुआ है। इंदौर में मंगलवार शाम तक फिर 2 इंच बारिश दर्ज की गई, यहां सुबह 8:30 बजे तक 25 मिमी तो शाम 5:30 बजे तक 24 मिमी बारिश दर्ज की गई। भोपाल में भी सुबह 8:30 बजे तक 7 मिमी बारिश दर्ज की गई। शाम को फिर मौसम का मिजाज बदला और तेज हवाओं के साथ शहर के कुछ हिस्सों में बूंदबांदी हुई। हवा की अधिकतम रफ्तार 58 से 60 मिमी रही।



इंदौर में इतनी बारिश हुई कि सड़कों पर पानी भर गया।



एनएचएम ने सविदा कर्मचारियों को दी तबादले की सुविधा

भोपाल @ पत्रिका. राष्ट्रीय स्वास्थ्य मिशन मध्यप्रदेश के तहत सविदा पर कार्यरत कर्मचारियों को भी स्थानांतरण कराने की सुविधा दी गई है। लाभ 30 हजार से ज्यादा कर्मचारियों को मिलेगा। सविदा कर्मचारी पोर्टल पर 13 मई तक आवेदन कर सकते हैं। प्रक्रिया बताने में अल जारी किया गया है। अधिकारियों के अनुसार सविदा कर्मचारी अपने एनएचएम आइडी से ही स्थानांतरण के लिए लागिन कर सकेंगे। मुख्य कारण का चयन करना होगा। ट्रांसफर जिले में या बाहर किस स्वास्थ्य संस्था में कराना चाहते हैं, यह भी बताना होगा। कर्मचारी अधिकतम पांच विकल्प बता सकते हैं। आवेदन सबमिट हो जाए तो प्रिंट लेकर और हस्ताक्षर कर फिर से पोर्टल में अपलोड करना अनिवार्य है।

लापरवाही पर एक कार्यपालन यंत्र, तीन फर्म पर कार्रवाई

भोपाल @ पत्रिका. लोक निर्माण विभाग की मंगलवार को समीक्षा बैठक में 35 निर्माण कार्यों के औचक निरीक्षण की रिपोर्ट पर लापरवाह अधिकारियों और फर्मों पर कार्रवाई की गई। कटनी जिले के सकराईगढ़ में भटौरा स्टेशन मार्ग पर काम नहीं करने पर ठेकेदार मेसर्स फेस एसोसिएट को ब्लैक लिस्ट करने मुख्य अभियंता जबलपुर को निर्देशित किया गया। मंदसौर जिले में मेडिकल कॉलेज भवन निर्माण के काम में कमी पाए जाने पर संबंधित कार्यपालन यंत्र को नोटिस और गुजरात की फर्म जेपी टैक्नर्स को ब्लैकलिस्ट किया गया। मंदसौर जिले की सीएचसी में गुणवत्ता की कमी पाए जाने पर ओम कंस्ट्रक्शन, सूक्त के खिलाफ कार्रवाई की गई है।

बैठक के दौरान मंत्री राकेश सिंह ने निर्देशित किया कि बारिश से पहले सभी सड़कों की मरम्मत पूरी हो जाए। इन सड़कों पर परफॉर्मंस गारंटी है, उनके मैनेजर्स के लिए ठेकेदारों को लिखित नोटिस जारी किया जाए।

महिला का ₹ 1.40 लाख में किया सौदा, जबरन कराई शादी

शहडोल @ पत्रिका. जिले की सीधी पुलिस ने मानव तस्करी व दुष्कर्म करने वाले दो आरोपियों को राजस्थान से गिरफ्तार किया है। पीड़िता को राजस्थान के झालावाड़ से बरामद किया है। पुलिस ने बताया, सीधी क्षेत्र से एक महिला 3 मार्च 2025 को लापता हो गई थी। पुलिस ने एक अप्रैल को पीड़िता से पूछताछ की तो तस्करी की बात सामने आई। पूछताछ में बताया, गोकुल सिंह निवासी हरनवदा राजस्थान ने उसे बहला-फुसलाकर उज्जैन बुलाया और साथी जगदीश लाल निवासी वालदा के साथ मिलकर जगदीश मेघावाल निवासी सेमली को 1.40 लाख में बेच दिया। जगदीश ने महिला से अपने जीजा फूलचंद की मदद से जबरन शादी की। फूलचंद के घर दुष्कर्म किया।

कैबिनेट बैठक में तीन अहम प्रस्तावों को मंजूरी 48 साल बाद पचमढ़ी को विकास की आजादी, पेंशनर्स की जल्द सुनवाई वाला प्रकोष्ठ बनेगा

नक्सलवाद के खاتم के लिए पहली बार 850 विशेष सहयोगियों की होगी भर्ती

पत्रिका न्यूज नेटवर्क patrika.com

भोपाल. हिल स्टेशन पचमढ़ी को 48 साल बाद विकास की आजादी मिली है। नजूल की 395.931 हेक्टेयर जमीन पचमढ़ी वन्यजीव अभयारण्य से बाहर की जाएगी। इसमें बड़ा हिस्सा पचमढ़ी विशेष क्षेत्र और कुछ हिस्सा निजी जमीन का है जिस पर अभयारण्य के नियमों के तहत विकास से जुड़े काम करने पर रोक थी। बड़े प्रोजेक्ट को गति नहीं मिल पा रही थी। अब इस जमीन पर विकास हो सकेगा। प्रदेश में पेंशनर्स की जल्द सुनवाई होगी, यह काम राज्य स्तरीय पेंशन प्रकाश करेगा। अब तक संभाग व जिला पेंशन कार्यालय सुनवाई होती थी, जिनमें कई बार देरी हो जाती थी, जो नहीं होगी।

कोर्ट की अनुशंसा पर बाहर किए 11 गांव

पचमढ़ी अभयारण्य का गठन 1 जून 1977 को किया था। तब नजूल व कुछ निजी रकबे को भी अभयारण्य में शामिल कर लिया था। यह मामला संज्ञान में आने पर सुप्रीम कोर्ट ने केंद्रीय साक्षिक समिति को नजूल व निजी भूमियों को बाहर करने संबंधी अनुशंसा करने के निर्देश दिए थे। समिति ने अगस्त 2014 में नजूल क्षेत्र व अभयारण्य की सीमा पर स्थित 11 गांवों को बाहर करने व 28 गांवों को सीमा के अंदर रखने की अनुशंसा की।

मंत्रियों को दी जानकारी: सीएम ने मंत्रियों को जानकारी दी कि अगला कृषि उद्योग समामग नरसिंहपुर में 26 मई को करेंगे। किसान आधारित उद्योगों, नवाचारों को स्थान दिया जाएगा। सरकार हर हाल में किसानों की स्थिति बेहतर से बेहतर करना चाहती है। इसमें प्रदेश की भलाई भी है।

बैठक में इन प्रस्तावों को भी मंजूरी

- पेरिस में आयोजित पैरा ओलिम्पिक में मध्य की रूबिना फारिस ने शूटिंग में कांस्य पदक एवं कपिल परमार ने ब्लाइंड जुडो में कांस्य पदक जीता था। दोनों को 1-1 करोड़ दिए जाएंगे। पूर्व में 50-05 लाख दिए गए हैं। अब 50-50 लाख और दिए जाएंगे।
- नए जिले मऊगंज, मेहर एवं पांडुर्वा में खाद्य नागरिक आपूर्ति एवं उपभोक्ता संरक्षण विभाग के तहत जिला आपूर्ति अधिकारी कार्यालय और निवाड़ी, मऊगंज, मेहर एवं पांडुर्वा में नाप-तौल कार्यालय खोले जाएंगे। तीन जिलों में जिला आपूर्ति अधिकारी कार्यालय के लिए 16 और 4 जिलों में नाप-तौल कार्यालय के लिए कुल 13 पद सृजित कर भर्तियां होंगी।
- मऊगंज, मेहर और पांडुर्वा में जिला आपूर्ति अधिकारी का 1-1 पद, सहायक आपूर्ति अधिकारी के 1-1 पद, कनिष्ठ आपूर्ति अधिकारी के मऊगंज में 2 और मेहर, पांडुर्वा में 1-1 पद, लेखापाल का 1-1 पद एवं भृत्य का 1-1 पद स्वीकृत।
- नाप-तौल कार्यालय के लिए निवाड़ी, मऊगंज, मेहर एवं पांडुर्वा में निरीक्षक का 1-1 पद, सहायक ग्रेड-3 के 1-1, श्रम सहायक के मऊगंज में 2 पद एवं मेहर, पांडुर्वा और निवाड़ी में 1-1 पद की मंजूरी।
- रिटायर्ड अवर सचिव प्रतीप शुक्ला को विधिक सलाहकार, रिटायर्ड सहायक अनुभाग अधिकारी महेश गुमलानी, रिटायर्ड जमादार बदी प्रसाद पाठक को एक-एक वर्ष के लिए सविदा नियुक्ति दी जाएगी।

बालाघाट, मंडला, डिंडोरी में नक्सलियों के खतमे के लिए नई रणनीति के तहत पहली बार 850 विशेष सहयोगियों की भर्ती की जाएगी। इन्हें हर महीने 25 हजार रुपए मिलेंगे। ये नक्सल मुवमेंट पर नजर रखकर पुलिस को आगाह करेंगे। सीएम डॉ. मोहन यादव की अध्यक्षता में कैबिनेट बैठक में इन अहम प्रस्तावों को मंजूरी दी गई।

खत्म होंगे संभाग व जिला पेंशन कार्यालय वर्तमान में संचालित संभाग व जिला पेंशन कार्यालय 2 साल तक काम करते रहेंगे, जैसे ही राज्य स्तरीय पेंशन प्रकोष्ठ पूरी तरह कार्यशील हो जाएगा तो ये संभाग और जिला कार्यालय खत्म कर दिए जाएंगे। प्रदेश पेंशन प्रकोष्ठ पूरी तरह ऑनलाइन होगा। इस पर राज्य सरकार लगभग पांच करोड़ रुपए खर्च करेगी।

सीधी: पूरा गांव कर रहा शिक्षक की सराहना शिक्षक ने अनाथ को पाला, अब बेटी की तरह किया कन्यादान

पत्रिका न्यूज नेटवर्क patrika.com

सीधी. जीवन की शुरुआत में माता-पिता का साथ सिर से उठ जाए तो भविष्य अंधकारमय हो जाता है। ऐसे में कुछ लोग फरिश्ते की तरह आते हैं और समाज के लिए मिसाल बन जाते हैं। कुछ ऐसा ही हुआ ललितला कोरी के साथ। बड़खरा (चुरहट) में जन्मी दो साल की ललितला ने बचपन में ही माता-पिता को खो दिया। ऐसे में पड़ोस में रहने वाले शिक्षक पुष्पराज सिंह ने न केवल ललितला, बल्कि उसके बड़े भाई और छोटी बहन को भी घर में शरण दी। तीनों की पवरिश की। जब ललितला विवाह के योग्य हुई तो पुष्पराज ने भूमधाम से शादी सीधी के पड़रा निवासी गोपाल कोरी से कराई।



बटौरा शिवमंदिर, में विवाह हुआ। विवाह के वक्त पूरे गांव के लोगों की आंखें नम थीं। पुष्पराज ने मानवीय दायित्वों के साथ ही सामाजिक समरसता भी पेश की है। दलित परिवार के बच्चों को संतान की तरह पाला। उन्हें कभी कोई कमी नहीं होने दी। शिक्षक के साथ ही आत्मनिर्भर बनाने सिलाई-कढ़ाई सहित कौशल उन्नयन के अन्य प्रशिक्षण दिलाए।

खंडवा: एक बार फिर महादेवगढ़ मंदिर दो अनूठे विवाह का बना साक्षी निषात बनी मेघना तो अमरीन कहलाएंगी अनुष्का, दोनों ने हिन्दू रीति से की शादी

पत्रिका न्यूज नेटवर्क patrika.com

खंडवा. महादेवगढ़ मंदिर एक बार फिर दो अनोखे विवाह का गवाह बना है। अपने प्रेम के लिए दो युवतियों ने अपने धर्म का त्याग कर हिन्दू समाज के दो युवकों से शादी की। हिंदू रीति रिवाज से भावना मोलेनाथ की पूजा अर्चना कर एक दूसरे का हाथ थामा है। सोमवार को महादेवगढ़ मंदिर पर छत्तीसगढ़ की निषात शंख सनातन धर्म अपनाकर मेघना बन गई। मेघना ने छत्तीसगढ़ के ही कमलजीत सिंह मेहरा से सनातन पद्धति से विवाह किया। साथ ही जसवादी बेड़िया की अमरीन खान ने भी हिंदू धर्म अपनाकर अनुष्का बन गई।



सनातन पद्धति से शुभम राजपूत तलवाडिया से विवाह किया। मंदिर में पंडित राजेश पाराशर द्वारा सनातन वैदिक पद्धति से दोनों जोड़ों का विवाह करवाया है। इस विवाह में महादेवगढ़ मातृशक्ति की सृष्टि दुबे, हरीश असवानी, विशाल पासी, महादेवगढ़ संरक्षक अशोक पालीवाल उपस्थित रहे। महादेवगढ़ संरक्षक पालीवाल ने बताया कि इस वर्ष अब तक आठ बेटीयों ने महादेवगढ़ मंदिर पर अपने योग्य वर्ग का चयन कर सनातन धर्म में प्रवेश किया है।

सीएम की दो टूक- लापरवाही बरतने वाले पुलिस अफसरों की फील्ड से होगी छुट्टी

भोपाल @ पत्रिका. महिलाओं के खिलाफ प्रदेश में बढ़ते अपराध के मामले को बीच मंगलवार को सीएम डॉ. मोहन यादव ने कानून-व्यवस्था की समीक्षा बैठक की। सीएम ने उच्च अधिकारियों को निर्देशित किया कि फील्ड में तैनात अगर कोई पुलिस अधिकारी लापरवाही बरत रहा है तो उसकी तत्काल छुट्टी कर दी जाए। जो अधिकारी प्रभारी कार्रवाई नहीं करेंगे वो मैदान में नहीं दिखेंगे। इसी के साथ वीसी द्वारा पुलिस अधीक्षकों को महत्त्वपूर्ण कार्रवाई का नियमित प्रतिवेदन देने के निर्देश दिए गए। सीएम ने कहा कि शिक्षा केंद्रों पर विशेष निगरानी आवश्यक है। स्कूल-कॉलेजों में अराजक तत्वों की शिकायत शिक्षक-शिक्षिकाएं तत्काल नजदीकी थाने में करें। छेड़खानी करने वाले युवकों को बिल्कुल नहीं बख्शा जाए। इस दौरान डीजीपी कैलाश मकवाना, स्पेशल डीजी प्रज्ञा ऋचा श्रीवास्तव ने महिला अपराध नियंत्रण को लेकर प्रेजेंटेशन दिया।



सत्ता का गुरुर

जब मंत्री मिजाज से राज करने लगे तो लोकतंत्र का चरित्र घायल होता है। ग्वालियर के एक रेस्तरां में मंत्रीजी को टेबल नहीं मिली और प्रशासन पूरी प्लेट लेकर दौड़ पड़ा। आधी रात को फूड अफसरों को रेड, कर्मचारियों पर थोसपट्टी, होटल मालिक की पेशी-ये सब कोई 'स्वास्थ्य हितों' कदम नहीं, बल्कि सत्तामद में सनी कार्रवाई थी। यह कोई एक दिन का गुस्सा नहीं, बल्कि उस सोच की स्थायी छाया है, जिसमें कुछ मंत्री खुद को जनप्रतिनिधि नहीं, स्थानीय सम्राट मान बैठते हैं। उनका मिजाज ही कानून होता है और उनकी नाराजगी अफसरों के सिर पर तलवार। समर्थक भीड़ बन जाते हैं। प्रशासन झुकने लगता है। इधर पार्टी घोषणा कर रही है, 'जो पार्टी लाइन तोड़ेगा, उसे पद और प्रतिष्ठा दोनों से हाथ धोना पड़ेगा।' सवाल उठता है कि क्या ग्वालियर का 'टेबल प्रकरण' पार्टी लाइन को परीध में नहीं आता? क्या यह सत्ता का दुरुपयोग नहीं? क्या इससे पार्टी की छवि नहीं बिगड़ी? जब विधायक सदन में सवाल पूछते हैं तो नोटिस भेजे जाते हैं। तो क्या मंत्री पर वही कायदा लागू नहीं होता? या फिर सत्ता का विशेष कार्ड उन्हें कार्रवाई की लंबी कतार से छूट दिला देता है? भाजपा कहती है, 'ऐसे नेताओं की गोपनीय रिपोर्ट बन रही है।' तो क्या इस 'टेबल कांड' की भी बनेगी? या फिर जो सत्ता की थाली में करीबी है, उसकी फाइलें खुद झुककर सलाम करती रहेंगी? यह दोहरापन लोकतंत्र की जड़ों में दीमक की तरह है। लोकतंत्र की गरिमा केवल विपक्ष की आवाज से नहीं, सत्ता के अनुशासन से भी बनती है। वरना मंत्री ही अनुशासन को बफे स्ट्राइक में परीसेन लगे तो सत्ताधारी भाजपा की थाली में जनता के लिए क्या बचेगा? veejay.chaudhary@epatrika.com

आठ राज्यों में दर्ज हैं 64 प्रकरण 2.45 करोड़ की धोखाधड़ी में पूर्व बिशप सिंह कर्नाटक से गिरफ्तार

पत्रिका न्यूज नेटवर्क patrika.com

भोपाल. 2.45 करोड़ रुपए की धोखाधड़ी के आरोपित जबलपुर के बर्खास्त बिशप पीसी सिंह को आर्थिक अपराध प्रकोष्ठ की टीम ने कर्नाटक के मंगलूर से गिरफ्तार किया है। उससे पूछताछ की जा रही है। ईओडब्ल्यू के मुताबिक सिंह को कोर्ट में पेश किया जाएगा। वहीं इस मामले का एक आरोपित फरार है। ईओडब्ल्यू ने अप्रैल में सिंह के खिलाफ केस दर्ज किया था। ईओडब्ल्यू के मुताबिक एनडीटीए की भूमि पर स्थापित बास्केटबॉल कर्टनी की 0.022 हेक्टेयर भूमि में जिसका रेलवे द्वारा अधिग्रहण कर 2.45 करोड़ रुपए दिए गए थे, लेकिन सिंह ने एनडीटीए को जानकारी दिए बिना फर्जी खाता खोलकर अवैध रूप से आर्थिक लाभ लिया। पूर्व बिशप सिंह की आराधिका प्रभूमि रही है। उसके खिलाफ दिल्ली, यूपी, मध्यप्रदेश, महाराष्ट्र छत्तीसगढ़, झारखंड, पंजाब एवं हरियाणा में 64 मामले पंजीकृत हैं।



फर्जी तरीके से तैयार किया अधिकार पत्र ईओडब्ल्यू की जांच में प्रमाणित हुआ है कि भूमि अधिग्रहण की मुआवजा राशि गबन के लिए एनडीटीए का अधिकार पत्र तैयार कर मुआवजा राशि को 16 जनवरी 2021 को एनडीटीए के खातों में ट्रांसफर न कर बोर्ड ऑफ एजुकेशन सीपनआई जबलपुर डायरेक्टर्स के खातों में ट्रांसफर किया गया। बिशप सिंह की आराधिका प्रभूमि रही है। उसके खिलाफ दिल्ली, यूपी, मध्यप्रदेश, महाराष्ट्र छत्तीसगढ़, झारखंड, पंजाब एवं हरियाणा में 64 मामले पंजीकृत हैं।

पेज एक का शेष

टैरिफ वार...

स्टार्मर ने कहा कि इससे ब्रिटेन की अर्थव्यवस्था को अधिक सशक्त और सुरक्षित बनाया जा सकेगा। ब्रिटेन द्वारा यूरोपीय संघ छोड़ने के बाद किया गया यह समझौता प्रगति की मोदी ने स्टार्मर को भारत आने का निमंत्रण दिया है, जिसे प्रधानमंत्री ने सहर्ष स्वीकार किया। उन्होंने कहा कि वे जल्द से जल्द भारत आने के लिए उत्सुक हैं।

क्या है फ्री ट्रेड एग्रीमेंट: फ्री ट्रेड एग्रीमेंट दो या दो से अधिक देशों के बीच एक व्यवस्था है, जिसके तहत वे अपने बीच व्यापार वाली अधिकतम वस्तुओं पर सीमा शुल्क को या पूरी तरह समाप्त करने या कम करने पर सहमत होते हैं। दुनियाभर में वर्तमान में 350 से अधिक एफटीए लागू हैं। अधिकांश देशों ने एक या अधिक ऐसे समझौतों पर हस्ताक्षर किए हैं। इन समझौतों के लिए एफटीए प्रीटिये या आरटीए जैसे शब्दों का प्रयोग किया जाता है।

एस्ट्रोनाट बनना...

वह सिर्फ यह नहीं चाहती थी कि मैं शिक्षित बनूं, वह चाहती थी कि मैं आत्मनिर्भर बनूं। उन्होंने सभी कोशिशों में मेरा साथ दिया। कड़ी चुनाव प्रक्रिया के बाद 2020 में शिवांगी को फ्रांसीसी प्रशिक्षकों के साथ सिमुलेटर ट्रेनिंग के लिए शॉर्टलिस्ट किया गया। उसके बाद उन्हें रफाल उड़ाने का मौका मिला। वह कहती हैं, इसकी रेखास्थितिसे प्रभावशाली है, कॉकपिट बहुत आरामदायक है।

सीजेआइ के...

उनकी चल संपत्तियों में 1,450 ग्राम (उपहार व विरासत) के कई अभूतप्राय और दो गाड़ियां हैं। वहीं 14 मई को सीजेआइ का पद संभालने वाले जस्टिस बीआर गवई के बैंक अकाउंट्स में 19.63 लाख रुपए और पीपीएफ खाते में 6.59 लाख रुपए हैं। उनकी संपत्ति में साउथ दिल्ली में दो बेडरूम का डीडीए फ्लैट और कॉमनवेल्थ गेमस विलेज में चार बेडरूम का फ्लैट शामिल है। गुराग्राम में चार बेडरूम के फ्लैट में भी उनकी 56 फीसदी हिस्सेदारी है। वहीं उनकी बेटी के पास बाकी 44 फीसदी हिस्सा है। इसके अलावा हिमाचल प्रदेश में विभाजन से पहले के एक पुस्तैनी घर में भी उनकी हिस्सेदारी है। उनके पास अमरावती, मुंबई और दिल्ली में आवासीय अपार्टमेंट भी हैं। उन्हें अमरावती और नागपुर में एग्रीकल्चरल लैंड भी विरासत में मिली है। उन्होंने 1.3 करोड़ रुपए की दैनदारी भी घोषित की है। इसके अतिरिक्त जजों

बनेगा नजीर आरई-2 बाधक निर्माण विवाद मामले में हाईकोर्ट का फैसला दो लाख में नहीं, अब पट्टेधारियों को मुफ्त देने होंगे फ्लैट

पत्रिका न्यूज नेटवर्क patrika.com

इंदौर. आरई-2 के निर्माण में बाधक मकानों को हटाने के लिए लंबे समय से चल रही याचिका पर मंगलवार को हाईकोर्ट ने फैसला सुना दिया। जस्टिस विजय कुमार शुक्ला और जस्टिस डीवी रमना की युगलपीठ ने इसकी जद में आ रहे पट्टेधारियों को प्रधानमंत्री आवास योजना (पीएमएवाय) की मरटी में फ्लैट देने के लिए 2 लाख रुपयों की मांग को गलत ठहराया। कोर्ट ने पट्टेधारियों को बगैर रुपए लिफ्ट फ्लैट देने को आदेश जारी किया। अभिभाषक अभिनव धानाकर ने बताया, पूरी टेकरी से नेमावर होते हुए आरटीओ तक बनाई जा चुकी 2 सड़क के बाईकोर्ट ने अपना फैसला सुरक्षित रख लिया था।



हम कानूनी राय लेंगे

हमें कोर्ट आदेश की जानकारी मिली है। हम इस आदेश पर कानूनीविदों से राय लेंगे, उसके बाद ही इस पर कोई फैसला लिया जाएगा। - शिवम वर्मा, निगमायुक्त

अलाइनमेंट बिंदु अस्वीकार: आरोप था कि निगम जो सड़क बना रही है, उसमें कुछ लोगों को फायदा देने आरई-2 अलाइनमेंट बदला गया। कोर्ट ने आदेश में लिखा है, यदि याचिकाकर्ता पट्टेधारियों हैं, ऐसे में अलाइनमेंट को लेकर उठाया गया सवाल वाजिब नहीं है, इसलिए इसे याचिका में शामिल नहीं किया गया है।

दो लाख रुपए में फ्लैट देना गलत

फैसले में कोर्ट ने याचिका के एक बिंदु को मान्य किया है। इसमें कोर्ट ने इस बात को सही माना कि जिन्हें पट्टे अलॉट किए गए थे, उन्हें जनहित में हटाकर प्रधानमंत्री आवास योजना में 2 लाख रुपए में फ्लैट देना गलत है। दरअसल नगर निगम इन्हें हटाकर प्रधानमंत्री आवास योजना के फ्लैट में शिफ्ट कर रही थी, जिसके लिए उन्हें दो लाख की रियायती वरों पर फ्लैट अलॉट किए जा रहे थे। कोर्ट ने आदेश में लिखा, जिन पट्टेधारियों को हटाया जा रहा है, उन्हें नगर निगम फ्री में फ्लैट दे। कोर्ट ने इन याचिकाओं में उठाए गए बाकी के सभी बिंदुओं को खारिज कर दिया।

पूरे प्रदेश में होगा असर

फैसले का असर पूरे प्रदेश में होगा। इंदौर सहित अधिकतर नगर निगम प्रभावितों को पीएम आवास योजना में शिफ्ट कर देती थी। इंदौर में साउथ तोड़ा, बियाबानी, कुलकर्णी भट्टा पुल के बाधकों को निगम ने इसी तरह विस्थापित किया था। जिन्हें शिफ्ट किया जाता था, निगम उन्हें 2 लाख रुपए ही लेती थी, जबकि फ्लैट बुक कराने वालों से 7.5 लाख रुपए लिए जाते हैं। अब फ्री में फ्लैट देना होगा। नगर निगम को आरई-2 में ही लगभग 1 करोड़ रुपए से ज्यादा का नुकसान होगा।



## मदर्स डे

इस बार देश-दुनिया के जाने-माने साहित्यकारों को पढ़िए। उन्होंने अपनी मां को याद करते हुए पत्रिका के साथ संस्मरण और डायरी के पन्ने साझा किए हैं। कुछ उनकी किताबों की मदद से हमने सहेजने की कोशिश की। यह बताने के लिए कि शब्दों के कारीगर किस तरह मां की यादों को शब्दों में पिरोते हैं, जानना जरूरी है, इसलिए कि मां सिर्फ मन में दर्ज नहीं होती, वह बाहर, भीतर हर ओर है और ये लेखक हमारी थाती हैं और उनके इस 'दर्ज' को दर्ज करना जरूरी है।

## मां दर्ज है पन्नों पर

## हथेली और पेड़ पर...

उन तमाम मांओं के नाम, जो दर्ज नहीं की जा सकीं, लेकिन वे जीवन में बहुत कुछ अपनी ओर से जोड़ गईं, जिस पर दुनिया के खूबसूरत होने का विश्वास टिका है...

## मेरी नायाब मां...



मृदुला गर्ग  
साहित्यकार  
@patrika.com

हमारी मां बेहद नाजुक और हसनी थीं। मेरठ के बैरिस्टर साहब की बेटी, जो उसूल-कायदा मानने में, गोरे साहबों से दो कदम आगे थे। पर शादी उनकी आजादी की जंग लड़ने वाले नौकरपेशा नौजवान से हुई। नजाकत, खूबसूरती और दहेज न लेने की दादा की जिद का लिहाज करने वाले नाना, और उनकी साहबी आन-बान ने मिलकर ऐसा तिलिस्म गढ़ा कि तमाम समुरालवाले उन्हें खूब साज-सम्भाल कर रखने लगे।

उसके अलावा मां में दो सिफत और थीं, जिसकी वजह से समुराल वाले मुरीद हो गए थे। पहली, वे शायद ही कभी झूठ बोलीं। दूसरी, परनिंदा का शौक न था और देवर-ननदों से खासा प्यार। परिवार में हर काम को अंजाम देने के लिए, उनकी राय अहम मानी जाती। कभी-कभी तो तमाम परिजन एक राय रखते और वे अकेली, मुख्तलिफ। पर अखिर में उन्हीं की राय को तर्जिह दी जाती। चाहे बीच के वक्त में, दादाजी कितनी बार उनके कमरे में डले पर्दे के बाहर, यह कहते क्यों न गुजरें, 'अपनी राय बदली नहीं तो एक दिन पछताएंगी रिकवांता।'

जी, बहु होने के नाते, मां समुर से पर्दा करती थीं। दादाजी तक उनकी राय पहुंचाने में वाहक, ज्यादातर फूफाजी बनते, जिन्हें दामाद के लिहाज में, वे डांट न पाते। पर न रविकाना राय बदलती, न दादा की रिवायत। यानी फैसला मां के मशविरों की ताईद करता।

पर मां की जिस तीसरी सिफत से हम बच्चे दो-चार हुए, वह थी, छह बच्चों को जन्म देने के बावजूद, बच्चों से न हौकर, किताबों से जुनून की हद तक लगाव होना। हमसे लगाव न

होने से हमें परेशानी इसलिए न हुई, क्योंकि उसकी कसर पिताजी और सुवर्णा आया ने बखूबी पूरी की। और खाने के मामले में, मां की जगह शेफ दादी ने तो गागर छलक जाने तक कमी पूरी कर दी।

किताबों से लगाव या तीन जुबानों हिंदी, उर्दू और अंग्रेजी में लिखे अदब के लिए जुनून ने, हमें नुकसान नहीं, नफा पहुंचाया। शौक से होते लत की तरह पढ़ने और अदब पर हाथ साफ करने लायक बनाया। जुबानों के मामले में, वे पिताजी से इक्कीस न थीं। इसलिए कि पिताजी को हिंदी न आती थी और मां को फारसी नहीं आती। नाजुक मां, दरअसल हम उन्हें ममी

जैसे-जैसे हम बड़े हुए, ममी हमारी दोस्त और राजदार बनती गईं। कॉलेज के दोस्तों की बातें होती तो उसमें, रोमांस की बू उन्हें जब-तब आ जाती।

कहते थे, क्योंकि सोलह साल की उम्र में वे मां लफज सुन, बेहद पशेमां हो जातीं। आगे ममी ही कहेंगी। पर पिताजी को हम डेंडी या पापा नहीं, शुद्ध पिताजी कहते थे। ममी छह बच्चों की जचमी बदरिस्त न कर पाई, बीमार रहने लगीं, लिहाजा ज्यादा वक्त बिस्तर पर गुजारने लगीं। पर किताबों के खब्त में फर्क न आया। उनके बिस्तर पर लेटे रहने से गुरेज न कर, कई नामी-गिरामी लेखक और संगीतकार हमारे घर आते और उनके बिस्तर के पास बैठ, अन्य श्रोताओं को भी रचनाएं सुनाते। जैनेन्द्र जी, ममी की अदब की समझ के खास कायल थे। वे कुछ कहते, फिर मासूमियत से हाथ फैलाकर जोड़ते, 'बात बिलकुल सीधी है।' लोग नजरें चुराकर मुस्कराते, क्योंकि बात सीधी कतई न होती। पर ममी इस इल्मीनान से हामी भरती कि पता न चलता, वे बात की सिधाई की दाद दे रही थीं, या जैनेन्द्रजी की मासूमियत की।

जितनी वे अदब की फैन थीं, उतनी गजल गायकी की, सो जब-तब महफिल सज जाती। महफिलों में औरत गायकों का ज्यादा दखल रहता। बहुत सी गायिकाएं उनकी दोस्त थीं, जो जब-तब, अकेले में भी, संगीत से उनका दिल बहला जाती। नई बंदिश के अमर की आजमाइश भी कर लेतीं। ममी खुद गाती न थीं, पर उनकी पसंद वजन रखती थी। ममी, मजहब, रिहाइश या खानपान को लेकर तंगदिल न थीं, पर अपने जीने का अंदाज, तिल पर बदलने को तैयार न थीं। मक्खन किसी सूरत नहीं, फल का जूस जरूर, पूरी तरह शाकाहारी, यानी अंडा तक क्यूल नहीं। तली चीजों से परहेज और तनिक मुटुई की तरफ रुख किया, तो फुल्का गले से न उतरना।

जैसे-जैसे हम बड़े हुए, ममी हमारी दोस्त और राजदार बनती गईं। किताबें पढ़ने लगे, तो किताबों पर बातें होने लगीं। कॉलेज के दोस्तों की बातें होती, तो उसमें रोमांस की बू उन्हें जब-तब आ जाती। धुआं बिला आग होता, तो नाउम्मीद होती। मैंने उन्हें हमेशा नाउम्मीद किया। मेरे कारनामों में रोमांस की बू आई ही नहीं। (संस्मरण का अंश)



## ध्वनि की चटनी बनाना वो खूब जानती...



काशीनाथ सिंह  
साहित्यकार  
@patrika.com

मां की जीभ सिल जैसी थी। क्या मजाल जो कोई शब्द या ध्वनि उस पर आए और पिसकर चटनी न हो जाए। उसकी जीभ पर आते ही विष्णुचंद्र शर्मा 'बेहणु', मल्ल जी 'मइल जी', गिरिजेश राय 'गिरिगोस', वोहरा 'गोहरा', आचार्य जी 'अंचार जी', विद्यासागर नोटियाल 'लोदिया' और प्रियंकर 'पियकड़' हो जाते। उसका खुद का नाम वागेश्वरी था, जिसे वह लजाती हुई थोड़ा सा घुघट निकालकर बगेसरा बोलती। सुलतानपुर जिले के चिरानी पट्टी गांव के ठाकुर वासुदेव सिंह उर्फ त्रिलोचन शास्त्री को वह हमेशा 'तस्तरती जी' बोलती। 'मां, तस्तरती नहीं, शास्त्री।' मैं उससे सही बुलवाने के लिए कहता। वह कोशिश करके



उदय प्रकाश  
साहित्यकार  
@patrika.com

सावन में घास और वनस्पतियों के हरे रंग में हल्का अधेरा-सा घुला होता है। हवा भारी होती है और तरल। वर्षा के रवे पत्तों में तैरते हैं।

मैं नौ साल का था। इसी महीने राखी बंधती है। कजलेयां होती हैं। नागपंचमी में गोबर की सात बहनें बनाई जाती हैं। धान की लाई और दूध देने में भर कर हम सांघों की बाबियां खोजते फिरते हैं। हरियारी अमावस भी इसी महीने होती है। मां दक्षिण की ओर के कमरे में रहती थीं। कंबई के टाटा मेमोरियल अस्पताल से उन्हें ले आया गया था। सिर्फ अनार का रस पीती थीं। वे बोलने के लिए

अपने गले में डॉक्टरों द्वारा बनाई गई छेद में उंगली रख लेती। वहां एक ट्यूब लगी थी, जिससे वे सांस लेती। बहुत बारीक, ठंडी और कमजोर आवाज होती थी वह। मां को बोलने में दर्द बहुत होता होगा। इसलिए कम ही बोलती। उस यंत्र जैसी आवाज में हम मां की पुरानी आवाज खोजते। कभी-कभी उस असली और मां जैसी आवाज का कोई एक अंश हमें सुनाई पड़ जाता। उनकी सिर्फ आंखें बची थीं, जिन्हें देख उम्मीद बंधती कि मां कहीं जाएंगी नहीं, मेरे जीवनभर रही जाएंगी। मैं हमेशा के लिए उनकी उपस्थिति चाहता था। उस दिन मां ने मुझे बुलाया। अपनी हथेली मेरे सामने फैला दी। दाएं हाथ की सबसे छोटी

उंगली की बगलवाली उंगली का नाखून एक जगह से उखड़ गया था। उससे उन्हें बेचैनी होती रही होगी। मैं समझ गया और नेलकट्टर लाकर मां के पलंग के नीचे फर्श पर बैठ गया। मैंने देखा, मां को नाखून का हल्का-हल्का रेंती से घिसा जाना बहुत अच्छा लग रहा है। उसके चेहरे पर एक सुख था, जो एक जगह नहीं बल्कि पूरे शरीर की शांति में फैला हुआ था। मैंने सारी उंगलियों के नाखून खूब अच्छे कर दिए। मां ने अपनी उंगलियां देखा। मां ने मेरे बालों को छुआ। वे कुछ बोलना चाहती थीं। लेकिन मैंने रोक दिया। रात में ठंड थी। बाहर पानी जोंरों से गिर रहा था। सावन में रात की बारिश की अपनी एक गंभीर आवाज होती है। कुछ उस तरह जैसे

दुनिया की सारी हवाएं किसी बड़े घड़े के अंदर घूमने लग गई हों। हर तरफ से बवं। सुबह पांच बजे आंगन में ओरते रो रही थीं। पता चला मां नींद में ही खतम हो गई।

मां खतम हो गई। मैंने फिर कभी उनके घिसे हुए नाखून नहीं देखे। मैंने उस रात सोने से पहले अपने तल्लिए के नीचे वह नेलकट्टर रख दिया था। उसे मैंने बहुत खोजा, बल्कि आज तक। कई वर्षों बाद भी। लेकिन वह आज भी नहीं मिला। वह पता नहीं कहां गोया था।

हो सकता है वह किसी बहुत ही आसान-सी जगह पर रखा हुआ हो और सिर्फ मेरे भूल जाने के कारण वह मिल नहीं पा रहा हो। टुकड़ों उसे खोजने लगा हूं। क्योंकि चीजें कभी खोती नहीं हैं, वे तो रहती ही हैं। अपने पूरे अस्तित्व और वजन के साथ। सिर्फ हम उनकी वह जगह भूल जाते हैं। (लेखक की अपनी मां पर लिखी गई कहानी का अंश)

## हवस को है नशात-ए-कार क्या क्या

न हो मरना तो जीने का मज़ा क्या है

-मिर्जा ग़ालिब

हमारे डॉक्टर, विशेषज्ञ डॉक्टर मौत के मामले में कम से कम हार मानने वाले नहीं थे, इस कारण 92 वर्षीय जर्द पते सी ममी को भी उन्होंने नहीं बख्शा। 19 नवंबर 2024 को सुबह करीब साढ़े दस बजे भाई का फोन आया- 'ममी को सांस लेने में तकलीफ हो रही है। डॉक्टर ने बताया कि ऑक्सीजन की कमी है, इसलिए उन्हें हॉस्पिटल एडमिट करवाने जा रहे हैं।' भाई ने यह भी जोड़ा कि चिंता की बात नहीं है, ऑक्सीजन लेवल सामान्य हो तो शाम तक वापस आ जाएंगे।

डॉक्टरों की तरह चरम आशावादी मैं। स्वार्थी मैं। अभी कल ही तो बात हुई थी, मेरी ममी से, तब भी ध्यान से देखा था मैंने ममी का चेहरा, थकी हुई सांझ जैसे उतर रही थी, उनके चेहरे पर। यह भी लगा कि जीवन रस सूखता जा रहा है, पर ऐसा भी नहीं लगा कि अंतिम स्टेशन आ गया है। ममी के जीवित रहते ही मैं अक्सर ममी की मौत की संभावनाओं पर

सोचती रहती थी। पर आंखें जो देख रही थीं, सत्य उससे बड़ा था। फिर जिस प्रकार ममी में अभी भी दमखम बचा हुआ था, मुझे कई बार डर लगता कि कहीं ममी सेचुरी ही न पीट लें। तो मैंने सोचा कि दो तीन दिनों बाद ममी जब घर लौट आएंगी, तभी उनसे मिलने कोलकाता चली जाऊंगी। अभी हॉस्पिटल में कितना तो मिल पाऊंगी? स्वार्थ ने तर्क खोज लिया था। मैंने 22 नवंबर का टिकट करवा लिया। काश ! समझ पाती कि वह वार्निंग कॉल थी। खतरे की घंटी, ममी उड़ने की तैयारी में थी कि मौत बिल्ली बन जिंदगी का रास्ता काट चुकी थी। 20 की भोर। सुबह पांच बजे मैं जाग गई, पर

बाहर और भीतर के बीच की रेखा धुंधली पड़ती जा रही थी। जिंदगी निराशा के अंतिम तल को छू रही थी, ममी जा रही थी। शब्द चूक चुके थे।

देह सोई हुई थी कि सामने पुत्र। क्या हुआ? 'नानी वेंटीलेटर पर हैं।' पहली उड़ान से मैं और पुत्र एयरपोर्ट से सीधे नर्सिंग होम पहुंचे, तो ममी की एक झलक देख कलेजे के सी-सी टुकड़े हो गए। जिंदगीभर आजाद परिदे सी चहकने वाली ममी तन-मन से बंधी हुई थीं। मुंह में पाइप, नाक में नलियां, हाथ-पैर बंधे हुए। सिर्फ आंखें, कान और उनकी हथेलियां खुली हुई थीं, जिसे ममी तेजी से हिला हिला शायद कुछ कहना चाह रही थीं। कुछ अंतिम शब्द !

कई लोगों के अंतिम शब्द इतिहास बन गए। फ्रीड मार्शल मानेक शॉ के अंतिम शब्द थे 'आई एम ओके', 'सुकुरात के थे 'लाइट, मोर लाइट'।

क्या रहे होंगे ममी के अंतिम शब्द? वह क्षण ! उस क्षण की लपट में मेरा सब कुछ स्वाहा हो गया। एक हूक उठी- मुझसे



मधु कांकरिया  
साहित्यकार  
@patrika.com

अन्याय हुआ है। मैंने देर कर दी। ममी ने देखा मुझे, लेकिन नहीं देखा। मैंने देखा उनकी खुली आंखें और आंखों में फैला सूना रेगिस्तान। बाहर और भीतर के बीच की उनकी रेखा धुंधली पड़ती जा रही थी। जिंदगी निराशा के अंतिम तल को छू रही थी, ममी जा रही थी। शब्द चूक चुके थे, बस घनीभूत भाव शेष रह गए थे। होना यह चाहिए था कि 92 वर्षीया ममी को हम शांति से जाने देते, जैसे पतझड़ बिना मोह जाने देता है, अपने पीले पत्तों को। पर नहीं... नहीं... नहीं...

ममी की अनंत तप, वेदना, छटपटाहट और हिलती हथेलियों को देख कुछ था, जो लम्हा-लम्हा मुझमें पिघल रहा था। 'अपने ईश्वरत्व को बचाओ, मेरे ईश्वर। अपनी पनाह में लो ममी को।' भीतर प्रार्थना थी।

मैंने दबी जुबान से कहा भी कि शायद ममी कुछ कहना चाहती हैं। इन्हें वेंटीलेटर से हटवा दो। कम से कम कुछ पलों के लिए आजाद कर दो। अब वह मुकाम आ गया है, जब तमाम इलाज खत्म हो जाते हैं, बस रह जाता है इंतजार- शेष होने का।

भाई बहुत निरीह लग रहे थे, उन्होंने कहा- डॉक्टरों ने पांच प्रतिशत उम्मीद जताई है। फिर डॉक्टर इतनी कहा सुनते हैं? पाइप हटवा दिया, तो फिर लगाने में ममी को उसी यंत्रणा से गुजरना होगा।

उम्मीद! यह उम्मीद नहीं उम्मीद का व्यापार है। मैंने अपने पुत्र से कहा - ममी को घर ले चलते हैं, उन्हें कम से कम शांति से मरने देते हैं। याद आया, ममी ने कहा था, मुझे घर में ही मरने देना, अंतिम समय में हॉस्पिटल ले जाकर, शरीर को छिद्वाकर मेरी दुर्गाई मत करवाना।

थक जाती और बोलती, 'जा बचवा, कइसन कइसन नांव है। तस्तरती, थरिया, गिलास, लोटा...' और हंसने लगती। मां ने शास्त्री जी को देखा नहीं था, लेकिन उनकी इज्जत करती थी- इसलिए कि उसका बड़ा बेटा उनकी इज्जत करता था। और जब कभी गांव जाता था, उससे तस्तरती जी की चर्चा करता। वह बातें तो ढेर बताता रहा होगा, लेकिन मां को केवल इतना याद रहा कि तस्तरती जी एक गगरा पानी पीते हैं और रसोई की रसोई घट कर जाते हैं। इसलिए जब सन् 1953 की जुलाई मां मेरे साथ बनारस आई और मैया ने शास्त्री जी को खाने पर बुलाया तो मां सन्न रह गईं। उसकी समझ में न आया कि हसे कि रोए। वह उठी और चुपचाप रसोई में चली गईं। वहां से लौटकर मेरे कान में कहा, 'अगर तस्तरती जी न आते तो सबकी खातिर एक पनरहिया (पंद्रह दिनों) भर रातिब था।'

किताब 'याद हो कि न याद हो' से साभार

## रोना मेरे भीतर यों का यों ठहरा हुआ है...

4 सितंबर 1997

पेड़ की तरह सहनशील बनो। वह चुप सब देखता रहता है। रात को इसे मत छुओ। वह सो रहा है। डालें मत काटो, कभी रात के सन्नाटे में उसकी आवाज सुनो। वह धीरे से तुम्हारे कान में फुसफुसाएगा और तुम उसकी तरह चुप होते चले जाओगे। अकेले। सबके बीच अलग-थलग। तब तुम भी किसी को कष्ट नहीं पहुंचाओगे। औरों को भी वैसे ही प्यार करोगे। उसकी मृत्यु पर वैसे ही रोओगे, जैसे तुम्हारा प्रिय चला गया हो। टुकड़ों टुकड़ों में कहीं मां की ये बातें पेड़ों के दृढ़ों की तरह हो गई हैं, जिन पर कभी कभी रात के अंधेरे में हरे पत्ते फूट आते हैं और मैं लट्टू जाता हूं।

6 सितंबर 1997

मैं नहीं जानता वह कौनसा अवसाद है, जो मेरी नसों में हमेशा टहलता रहता है। मुझे याद है आषाढ़ का वह दिन, जब मैं पहली बार शहर आया था, पहनें। मां छोड़ने आयी थीं, घर से दस किलोमीटर दूर पैदल बस स्टैंड तक। तब मैं जाने क्यों धार-धार रोया। मां भी। जैसे मैं हमेशा के लिए बिछड़ रहा हूं। वह रौना आज भी मेरे भीतर यों का यों ठहरा हुआ है। उसके बाद मैं मां के सामने उस तरह कभी नहीं रो पाया और उसे हर बार अगली बार के लिए टालता रहा। बाद में जब मां नहीं रही, मैं डायरी तक गया, पर कभी रात के अंधेरे में हरे पत्ते फूट आते हैं और मैं लट्टू जाता हूं।



डॉ. सत्यनारयण  
साहित्यकार  
@patrika.com

मां, तुम और धरती, मैं यहां और किसी को जानता ही नहीं...



शॉर्ट स्टोरी

मां की ममता को कोई बदल नहीं सकता, यह अनूठी और अद्वितीय होती है - महात्मा गांधी



parivar@epatrika.com



9057531688







पिछले साल पेरिस ओलंपिक में निराशाजनक प्रदर्शन के बाद 28 स्थान का हुआ नुकसान, एथलेटिक्स में सिर्फ नीरज चोपड़ा ही दिला पाए थे भारत को पदक

कैसे खेलें: वर्ग को 1 से 9 तक अंकों से ऐसे भरें कि आड़ी व खड़ी पंक्ति के साथ ही 3 गुणा 3 के बॉक्स में 1 से 9 अंक अंक आएँ। कोई अंक दुबारा नहीं आए।

1	9	6	3	5	4	7	2	8
6	7	1	5	9	8	3	2	4
5	2	8	4	7	3	9	1	6
3	4	9	2	1	6	7	5	8
9	3	4	8	2	5	1	6	7
8	1	2	7	6	9	5	4	3
7	6	5	1	3	4	8	9	2



मॉक ड्रिल देश के 244 जिलों में किया जाएगा अभ्यास, नागरिकों से सहयोग की अपेक्षा

संकटकाल में राहत और बचाव की तैयारी परखेगा देश



श्रीनगर. डल झील पर मंगलवार को मॉक ड्रिल का अभ्यास करते एसडीआरएफ के जवान। जम्मू. एक सरकारी स्कूलों में बच्चों के नीचे झुककर और प्रांगण में बच्चों ने अभ्यास किया।



पत्रिका एक्सप्लेन

मॉक ड्रिल क्या होती है?

नागरिक सुरक्षा मॉक ड्रिल एक पूर्व-निर्धारित अभ्यास होता है, जिसमें एक काल्पनिक आपातकालीन स्थिति का सामना किया जाता है। यह अभ्यास युद्ध, आतंकी हमले, भूकंप, रासायनिक दुर्घटनाओं, बाढ़ या आग जैसी स्थितियों में नागरिकों और प्रशासन की तत्परता को परखता है। इसमें रेस्क्यू, प्राथमिक इलाज, निकासी और समन्वय का अभ्यास किया जाता है।

पहले कब हुई देशव्यापी मॉक ड्रिल?

1971 में भारत-पाकिस्तान युद्ध के दौरान इस तरह की व्यापक मॉक ड्रिल हुई थी। 54 साल बाद नागरिक सुरक्षा सुनिश्चित करने के लिए एक बार फिर मॉक ड्रिल हो रही है।

आप क्या करें?

- पानी, दवाइयाँ और टॉर्च जैसी बुनियादी आपूर्ति तैयार रखें।
- सोशल मीडिया पर अपफाहों या असत्यापित खबरें साझा करने से बचें।
- यदि बिजली या इंटरनेट कुछ समय के लिए बंद हो जाए तो घबराएं नहीं।
- आधिकारिक अपडेट के लिए रेडियो या सरकारी चैनल सुनें।

मॉक ड्रिल कहाँ?

देश के 25 राज्यों के कुल 244 सिविल डिफेंस डिस्ट्रिक्ट को एक से तीन श्रेणी के बीच रखा गया है। दरअसल, गृह मंत्रालय ने देश के कुल 35 राज्य और केंद्र शासित प्रदेशों में 259 सिविल डिफेंस डिस्ट्रिक्ट की सूची तैयार की थी। हालांकि, सिविल डिफेंस डिस्ट्रिक्ट को सामान्य प्रशासनिक जिले नहीं कहा जा सकता है।

कौन-कौन होते हैं शामिल?

मॉक ड्रिल में जिला प्रशासन, सामन्वय और निगरानी करता है, होम गार्ड्स और सिविल डिफेंस वार्डन अभ्यास का संचालन करता है, जो दो से ढाई किलोमीटर तक सुनाई देते हैं। सायरन आमतौर पर 120 से 140 डेसिबल की आवाज करता है, जो दो से ढाई किलोमीटर तक सुनाई देते हैं।

भाजपा कार्यकर्ता बनेंगे मददगार

नई दिल्ली @ ब्यूरो. मॉक ड्रिल के लिए भाजपा ने भी तैयारी तेज कर दी है। भाजपा ने 12 करोड़ कार्यकर्ताओं से वाटेंटियर बनने की अपील की है। राहत एवं बचाव कार्य में पार्टी कार्यकर्ता सहयोग करेंगे। भाजपा के शीर्ष नेतृत्व ने देशभर में होने वाली मॉक ड्रिल में भी भाग लेने की अपील की है। सभी प्रदेश अध्यक्षों से बृहत् लेवल तक अपील पहुंचाने को कहा गया है। भाजपा के कार्यकर्ता गांव गांव जाकर नागरिकों को संकट की स्थिति में बचाव की ट्रेनिंग देंगे। भाजपा शीर्ष नेतृत्व ने सभी सांसदों को मॉक ड्रिल के दौरान आम आदमी की तरह हिस्सा लेने का निर्देश दिया है। साथ ही पार्टी ने सभी चुने हुए जनप्रतिनिधियों को भी निर्देश दिया है कि वे मॉक ड्रिल में बड़-चढ़कर हिस्सा लें।

पत्रिका न्यूज नेटवर्क patrika.com

नई दिल्ली. देश में बुधवार को 244 सिविल डिफेंस डिस्ट्रिक्ट (नागरिक सुरक्षा जिले) में मॉक ड्रिल होगी। इसका मकसद नागरिकों की आपातकालीन तैयारियों की परखना है, ताकि संकट की स्थिति में घबराएं नहीं। यह अभ्यास केंद्र, राज्य और जिला स्तर पर प्रशासनिक और सुरक्षा एजेंसियों के बीच समन्वय को बढ़ाने में मदद करता है। पुरानी रणनीति और चेतानी प्रणाली को अपडेट करने का अवसर मिलता है। पंजाब के फिरोजपुर छावनी में हालांकि रिविजर-सोमवार रात ब्लैकआउट प्रैक्टिस की गई। इस दौरान गांवों और मोहल्लों में रात 9 बजे से 9:30 बजे तक बिजली बंद रही। अधिकारियों ने लोगों को अभ्यास के दौरान संयमित रहने और स्थानीय अधिकारियों द्वारा दिए गए निर्देशों का पालन करने का निर्देश दिया है। नागरिकों से पानी, दवा और टॉर्च जैसी आवश्यक वस्तुओं को अपने पास रखने का आग्रह किया जाता है। मॉक ड्रिल को नागरिक गंभीरता से लें।

कहाँ-कहाँ सायरन?

- सरकारी भवन
- प्रशासनिक भवन
- पुलिस मुख्यालय
- फायर स्टेशन
- सैन्य ठिकाने
- बड़े बाजार
- मीठीभाड़ वाली जगह

यह भी जानिए

- मॉक ड्रिल** एक अभ्यास है। इससे दैनिक कार्यों पर कोई असर नहीं होगा। सबकुछ अन्य दिनों की तरह सामान्य रहेगा। केंद्रीय गृह मंत्रालय और स्थानीय प्रशासन की सूचनाओं पर ध्यान रखें।
- स्कूल** : कहीं भी स्कूल-कॉलेज बंद नहीं होंगे।
- बैंक** : बैंक और एटीएम आम दिनों की तरह काम करेंगे।
- इंटरनेट** : इंटरनेट पर किसी तरह की पाबंदी नहीं होगी। फोन कॉल भी बाधित नहीं होंगे।
- अस्पताल** : अस्पताल और दवा की दुकानें आम दिनों की तरह खुली रहेंगी।
- वस्तर** : सरकारी और निजी ऑफिस खुले रहेंगे।

इसके लिए तैयार रहें

अस्थायी रूप से बिजली कटौती, सिमल ब्लैकआउट या यहां तक कि कुछ पुलिस यातायात के मार्ग बदला जा सकता है। मोबाइल अधिकारी सार्वजनिक घोषणाएं और निकासी सिमुलेशन भी कर सकते हैं। सुरक्षा बल कुछ स्थानों पर छद्म युद्ध आपातकाल में भी शामिल हो सकते हैं।

मॉक ड्रिल में क्या-क्या होगा

- हवाई हमले का सायरन बजेगा** : मॉक ड्रिल के दौरान एयर स्ट्राइक/हवाई हमले की चेतावनी देने वाला सायरन बजाया जाएगा। इमरजेंसी में यह अलार्म सिस्टम लोगों को हवाई हमले के प्रति सचेत करता है ताकि लोग सेफ प्लेस पर पहुंच जाएं।
- नागरिकों को ट्रेनिंग** : लोगों के लिए स्कूल, ऑफिस व कम्युनिटी सेंटर में बकशाॅप होंगी। यहां सिखाया जाएगा कि हमले के दौरान क्या करें। जैसे- 'ड्रॉप एंड कवर' तकनीक (झुककर छिप जाओ और कान बंद कर दो), नजदीकी शेल्टर का पता लगाना, प्राथमिक चिकित्सा देना और तनाव के समय शांत रहना सिखाया जाएगा।
- कैश ब्लैकआउट** : देश में अचानक ब्लैकआउट की प्रैक्टिस की जाएगी। इसमें लाइट कट कर दी जाएगी। रोशनी वाले उपकरण बंद कर दिए जाएंगे ताकि हमले के दौरान दुश्मन की नजर से बचा जा सके। 1971 में बांग्लादेश मुक्ति युद्ध के दौरान कैश ब्लैकआउट का पालन किया गया था।
- कैमोफ्लाज एक्सरसाइज** : कैमोफ्लाज एक्सरसाइज यानी सैन्य ठिकानों, संसद, संचार टावरों और बिजली संयंत्रों जैसी रणनीतिक इमारतों और प्रतिष्ठानों को इस तरह ढक दिया जाएगा कि सैटेलाइट या हवाई निगरानी के दौरान पहचाना ना जा सके।
- इवैक्यूएशन ड्रिल्स** : अधिकारी अधिक जोखिम वाले क्षेत्रों से लोगों को सुरक्षित क्षेत्रों पर ले जाने की प्रैक्टिस करेंगे। इवैक्यूएशन ड्रिल्स में इमरजेंसी में सभी संभावित परेशानियों को पहचान कर संचालन को सुचारू करने में मदद मिलेगी।
- मॉक ड्रिल के बाद क्या होगा** : मॉक ड्रिल के बाद राज्य व केंद्र शासित प्रदेशों को एक्शन टेकन रिपोर्ट पेश करनी होगी। रिपोर्ट में एक्शन, कार्यान्वयन, निष्कर्ष व सुधार के क्षेत्रों का विवरण होगा।



चमोली. उत्तराखंड के चमोली में स्कूल सुरक्षा कार्यक्रम में ट्रेनिंग देते एनडीआरएफ के जवान।

एक्शन: देश में पहली बार बड़ी कार्रवाई, और भेजेंगे गुजरात से 500 से अधिक बांग्लादेशी घुसपैठिए डिपोर्ट

पत्रिका न्यूज नेटवर्क patrika.com

अहमदाबाद. गुजरात से अवैध बांग्लादेशियों को डिपोर्ट करने की प्रक्रिया आरंभ कर दी गई है। बताया जाता है कि 500 से अधिक अवैध बांग्लादेशी घुसपैठियों को वापस उनके देश भेजा गया। देश से इतनी बड़ी संख्या में बांग्लादेशी घुसपैठियों को डिपोर्ट किए जाने की संभवतः यह पहली कार्रवाई है। सूत्रों के मुताबिक गुजरात में दो चरणों में इन्हें उनके देश वापस भेजा गया।

पहलाम आतंकी हमले के बाद सतर्क देश की सुरक्षा एजेंसियों ने विभिन्न राज्यों में अवैध रूप से रह रहे पाकिस्तानी व बांग्लादेशी नागरिकों के खिलाफ सख्त रुख अपनाया है। इसी दिशा में गुजरात सरकार ने राज्य भर में अवैध रूप से रह रहे सैकड़ों बांग्लादेशियों को पकड़ा। इनमें से अहमदाबाद के चंडोला तालाब में सबसे बड़ी कार्रवाई करते हुए अवैध रूप से रह रहे कई बांग्लादेशियों को पकड़ा गया। शहर में करीब 210 अवैध बांग्लादेशियों को पकड़ा गया। अहमदाबाद के अलावा सूरत, वडोदरा, राजकोट व कच्छ जिले में भी कार्रवाई की गई।

रोमानिया : प्रेडोइड बने अंतरिम प्रधानमंत्री बुखारेस्ट @ पत्रिका. रोमानिया की नेशनल लिबरल पार्टी के नेता कैटालिन प्रेडोइड को अंतरिम प्रधानमंत्री बनाया गया है। हाल ही चुनाव में सत्ताधारी गठबंधन की हार के बाद पीएम मार्सेल ने इस्तीफा दे दिया था।

यूनैन्डीपी भारत की एचडीआइ रैंकिंग में सुधार, असमानता चुनौती

नई दिल्ली @ पत्रिका.संयुक्त विकास कार्यक्रम (यूनैन्डीपी) की मंगलवार को जारी वर्ष 2025 की मानव विकास रिपोर्ट (एचडीआर) में भारत ने तीस अंकों की छलांग लगाते हुए 193 देशों में 130वां स्थान प्राप्त किया है। वर्ष 2022 में भारत की एचडीआर रैंकिंग 133 थी, जो 2023 में बढ़कर 130 हो गई, और उसका एचडीआर मूल्य 0.676 से बढ़कर 0.685 हो गया। हालांकि भारत अब भी मध्यमान विकास श्रेणी में है, लेकिन वह उच्च विकास की सीमा (0.700 के बराबर या अधिक) के करीब पहुंच गया है। हालांकि असमानता के चलते भारत की एचडीआर में 30.7% की कटौती भी हुई है, जो पूरे क्षेत्र में सबसे अधिक है। स्वास्थ्य और शिक्षा क्षेत्र में असमानता में कमी आई है, पर आय और लैंगिक अंतर अब भी चुनौती बने हुए है। रिपोर्ट ने कृत्रिम बुद्धिमत्ता (एआई) को भारत के लिए अवसर बताया है।

वार-पलटवार: भाजपा ने खरों को बताया मीर जाफर, कहा - माफी मांगो खुफिया सूचना पर प्रधानमंत्री का दौरा रद्द तो पर्यटकों की सुरक्षा क्यों नहीं की गई: खरों

पत्रिका न्यूज नेटवर्क patrika.com

नई दिल्ली. पहलाम हमले के गुनहगारों को दंडित करने के लिए एक और देश में जंग की तैयारियां चल रही हैं वहीं दूसरी ओर कांग्रेस अध्यक्ष मल्लिकार्जुन खरों ने केंद्र सरकार पर बड़ा आपरा लगाया है। रांची में मंगलवार को एक रेली में खरों ने पीएम मोदी की 19 अप्रैल की श्रीनगर यात्रा के स्थान को पहलाम हमले से जोड़ा। उन्होंने अखबारों की खबरों के हवाले से दावा किया कि हमले से तीन दिन पहले पीएम मोदी को एक खुफिया रिपोर्ट भेजी गई थी जिसके बाद दौरा रद्द किया गया। उन्होंने सवाल उठाया कि खुफिया इंगुट के बाद पर्यटकों की सुरक्षा की व्यवस्था क्यों नहीं की गई?

आंध्र प्रदेश हाईकोर्ट: विदेशी स्नातकों की याचिका खारिज 'मेडिकल पेशा अनुभव पर आधारित, ऑनलाइन कक्षा कोई विकल्प नहीं'

अमरावती @ पत्रिका. आंध्र प्रदेश हाईकोर्ट ने कहा है कि चिकित्सा पेशे में व्यावहारिक ज्ञान और क्लिनिकल प्रशिक्षण की जरूरत होती है, क्योंकि एक नियमित चिकित्सा पाठ्यक्रम में कोशल प्रशिक्षण, मानव शरीर रचना और रोगी की बात को समझने के लिए प्रयोगशालाओं में विच्छेदन, केस स्टडी और समस्या समाधान अभ्यास शामिल होता है, और यह सब ऑनलाइन कक्षाओं द्वारा प्रतिस्थापित नहीं किया जा सकता है। अदालत ने यह बात उस रिट याचिका को खारिज करते हुए कही, जिसमें एपी मेडिकल काउंसिल की उन याचिकाकर्ताओं को स्थायी पंजीकरण प्रमाणपत्र जारी न करने को चुनौती दी गई थी जिन्होंने विदेशों में एमबीबीएस किया था और जिन्हें अनिवार्य रोटेशन मेडिकल इंटरशिप पूरी करने को कहा गया था।



दिन पहले पीएम मोदी को एक खुफिया रिपोर्ट भेजी गई थी जिसके बाद दौरा रद्द किया गया। उन्होंने सवाल उठाया कि खुफिया इंगुट के बाद पर्यटकों की सुरक्षा की व्यवस्था क्यों नहीं की गई?

भाजपा ने मांगे सबूत

बयान पर भाजपा ने खरों और कांग्रेस पर जोरदार हमला बोला है। भाजपा प्रवक्ता सीआर के.एस.न ने कहा कि खरों ने पीएम मोदी के खिलाफ आधुनिक समय के मीर जाफर की तरह विवासघाती बयान दिया है जो बेबुनियाद, निराधार और निन्दनीय है। खरों की टिप्पणी अक्षम्य है। के.एस.न ने सबूत मांगते हुए कहा कि उन्हें ऐसी टिप्पणी के लिए किस तरह की जानकारी मिली थी।

पश्चिम बंगाल: मेडिकल प्रवेश पर ईडी के छापे

कोलकाता @ पत्रिका. प्रवर्तन निदेशालय (ईडी) ने एनआरआइ कोटे से निजी मेडिकल कॉलेजों में प्रवेश में अनियमितताओं और अवैध राशि के लेनदेन के मामले में मंगलवार को कोलकाता के आसपास पांच ठिकानों पर छापेमारी की। ईडी ने बल्लीगंज व न्यू टाउन में कुछ कोचिंग सेंटरों पर तलाशी ली। ईडी तहकीकात कर रही है कि ओडिशा के निजी मेडिकल कॉलेजों में एनआरआइ कोटे से प्रवेश के लिए स्थानीय छात्रों ने कोलकाता में फर्जी दस्तावेज तैयार करवाए।

जर्मनी : मर्ज चुने गए चांसलर

बर्लिन @ पत्रिका. ख्रिस्टीयनी नेता फ्रेडरिक मर्ज को जर्मनी का चांसलर चुन लिया गया। पहले वोट में उन्हें हार का सामना करना पड़ा था। लेकिन 'दूसरे मौके' के वोट में मर्ज ने 325 वोट हासिल किए, जबकि 289 सांसदों ने उनके खिलाफ वोट दिया।



यमन तीन बिजली संयंत्रों पर भी हमला, हूती के हमले का कड़ा जवाब

राजधानी सना पर इजरायल की एयर स्ट्राइक, एयरपोर्ट ध्वस्त

सना @ पत्रिका. इजरायल ने 24 घंटों से भी कम समय में दूसरी बार यमन में हूती विद्रोहियों के ठिकानों पर बड़ी एयरस्ट्राइक की है। इजरायली डिफेंस फोर्स (आईडीएफ) ने राजधानी सना के एयरपोर्ट पर हमले कर पूरी तरह नष्ट कर दिया। आईडीएफ ने बताया कि यह कार्रवाई हूती द्वारा इजरायल के बेन गुरियन हवाई अड्डे पर मिसाइल हमले के जवाब में की गई। हूदेदा पोर्ट की तरह हूती विद्रोही इस एयरपोर्ट का इस्तेमाल हथियार और आतंकवादियों को लाने-ले जाने में करते हैं। तस्वीरों में एयरपोर्ट से धुएं का गुबार दिखाई दे रहा है।



सना के एयरपोर्ट पर इजरायली हमले के बाद धुएं का उड़ता गुबार और जलते हुए विमान।

इजरायल के एयरपोर्ट पर हमले का बदला

आईडीएफ ने सना के के आसपास तीन बड़े बिजली संयंत्रों पर भी एयर स्ट्राइक की, जो हूती शासन के लिए एक प्रमुख ऊर्जा स्रोत हैं। इसके बाद हूती निर्यात बंदरगाह शहर होदेदा में बिजली गुल हो गई। हूती विद्रोहियों ने फिर धमकी दी है कि हम इसका जवाब देने से पीछे नहीं हटेंगे। अक्टूबर 2023 में गाजा युद्ध शुरू होने के बाद से यमन के हूती विद्रोहियों ने इजरायल और लाल सागर व्यापार मार्ग में जहाजों पर हमले शुरू कर दिए। रविवार को हूती ने इजरायल की राजधानी तेल अवीव के एयरपोर्ट पर मिसाइल फiring किया था।

इंदौर में हवाला: ट्रेवल्स कंपनी की सूचना पर एक गिरफ्तार नमकीन के नाम पर कार्टन में मुंबई भेजे जा रहे थे 1.30 करोड़ रुपए

इंदौर @ पत्रिका. प्रदेश की बिजनेस कैपिटल इंदौर में हवाला कारोबार का एक बड़ा मामला सामने आया है। राजेंद्र नगर पुलिस ने दूर एंड ट्रेवल्स ऑफिस से एक पार्सल के माध्यम से मुंबई भेजे जा रहे 1.30 करोड़ रुपए जन्म किए। यह रकम नमकीन के पैकेट की आड़ में भेजी जा रही थी। मामले में पार्सल बुक कराने वाले युवक नवनीत वर्मा को गिरफ्तार किया गया है।

घबराहट देख संदेह हुआ...

नवनीत ने बोरीवली (मुंबई) भेजे जाने के लिए नमकीन के नाम पर पार्सल बुक करवाया था। इस दौरान वह असहज था। उसकी घबराहट देख कर्मचारियों को संदेह हुआ। पार्सल खोला गया, तो उसमें नोटों के बंडल मिले। ट्रेवल्स कंपनी की सूचना पर पुलिस ने कार्टन की जांच की।

500-500 के नोटों के 13 बंडल मिले

ट्रेवल्स कंपनी में नमकीन के नाम पर बुक किए गए कार्टन में 500-500 के नोटों के 13 बंडल के अलावा 200 और 100 रुपए के नोटों की गड़िडियां भी मिलीं। पुलिस ने नोटों की गिनती की। कार्टन से कुल 1 करोड़ 30 लाख 50 हजार रुपए मिले। पुलिस ने ट्रेवल्स कंपनी ऑफिस से फुटेज भी जब्त की है।